

दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित



5 कोहली ने चौथी बार जीता आईसीसी पुरुष 'वनडे क्रिकेटर ऑफ द ईयर' पुरस्कार

6 जब जयहिंद संदेश तिरंगी बर्फी ने अंग्रेजी सत्ता की नींद उड़ा दी थी

7 क्या अभिनय छोड़ रही है परिणीति चोपड़ा?



मोदी सरकार की गारंटी

गरीब कल्याण अन्न योजना

80 करोड़ लोगों को हर महीने मिल रहा है मुफ्त राशन

हमारा संकल्प विकसित भारत



अधिक जानकारों के लिए स्कैन करें



CBC 22201/13/022/12324



पाकिस्तान खुद की लगाई आतंक की आग में जल रहा है : भारत

नई दिल्ली/एजेन्सी। भारत ने पाकिस्तान में अज्ञात हमलावरों द्वारा लश्कर-ए-तैयबा के आतंकवादी शाहिद लतीफ की हत्या के पीछे

भारतीय खुफिया एजेंसियों की भूमिका के पाकिस्तान सरकार के आरोपों को खारिज करते हुए गुरुवार को कहा कि पाकिस्तान ने आतंक एवं हिंसा की जो

आग लगाई आग लगाई है, आज वह उसी में भस्म हो रहा है। विदेश मंत्रालय के आधिकारिक प्रवक्ता रणधीर जयसवाल ने पाकिस्तान विदेश सचिव

मुहम्मद सादरस सजाद काजी द्वारा की गई टिप्पणियों के संबंध में मीडिया के सवालों के जवाब में कहा, 'हमने पाकिस्तान के विदेश सचिव की कुछ

टिप्पणियों के संबंध में मीडिया रिपोर्टें देखी हैं। यह झूठ और दुर्भावनापूर्ण भारत विरोधी प्रचार करने का पाकिस्तान का नवीनतम प्रयास है।'



भारत को विकसित राष्ट्र बनाना लक्ष्य : मोदी

दक्षिण भारत राष्ट्रमत
dakshinbharat.com

बुलंदशहर/एजेन्सी। प्रधानमंत्री नरेन्द्र मोदी ने गुरुवार को कहा कि उनकी सरकार का लक्ष्य वर्ष 2047 तक भारत को विकसित देशों की श्रेणी में खड़ा करना है और इसके लिये सभी को मिल कर काम करना होगा।

बुलंदशहर और मेरठ मंडल को 20 हजार 700 करोड़ रुपये की परियोजनाओं की सौगात देने के बाद पुलिस शूटिंग रेंज मैदान में आयोजित जनसभा को संबोधित करते हुये उन्होंने कहा कि अयोध्या में रामलला की प्राण प्रतिष्ठा का कार्य संपन्न होने के बाद अब राष्ट्र प्रतिष्ठा को नई ऊंचाई देने का समय है। हमें देव से देश और राम से राष्ट्र के मार्ग को और प्रशस्त करना है। हमारा लक्ष्य साल 2047 तक भारत को विकसित राष्ट्र बनाना है और लक्ष्य बड़ा हो तो उसके लिए हर साधन जुटाना होता है, सबको मिल करके प्रयास करना पड़ता है। विकसित भारत का निर्माण भी यूपी के तेज विकास के बिना संभव नहीं है। इसके लिए हमें खेत-खलिहान से लेकर

ज्ञान-विज्ञान, उद्योग-उद्यम तक हर शक्ति को जगाना है। उन्होंने कहा कि आज पश्चिमी यूपी को विकास के लिए 19 हजार करोड़ रुपए से अधिक के प्रोजेक्ट भी मिले हैं। ये प्रोजेक्ट्स रेल लाइन, हाईवे, पेट्रोलियम पाइपलाइन, पानी, सीवेज, मेडिकल कॉलेज और औद्योगिक शहर से जुड़े हुए हैं। आज यमुना और राम गंगा की स्वच्छता से जुड़े प्रोजेक्ट्स का भी लोकार्पण हुआ है।

इस क्षेत्र ने तो देश को कल्याण सिंह जैसा सपूत दिया है, जिन्होंने रामकाज और राष्ट्रकाज, दोनों के लिए अपना जीवन समर्पित किया। आज यो जहां हैं, अयोध्या धाम को देखकर बहुत आनंदित हो रहे होंगे। ये हमारा सौभाग्य है कि देश ने कल्याण सिंह और उनके जैसे अनेकों लोगों का सपना पूरा किया है। लेकिन अभी भी सशक्त राष्ट्र के निर्माण का, सच्चे सामाजिक न्याय का उनका स्वप्न पूरा करने के लिए हमें अपनी गति और बढ़ानी है, और जिसके लिए हमें मिलकर काम करना है। प्रधानमंत्री ने कहा आजादी के बाद के दशकों में लंबे समय तक भारत में विकास को सिर्फ कुछ ही क्षेत्रों तक सीमित रखा गया।



सत्यमेव जयते
भारत सरकार

सभी देशवासियों को

75^{वें}

गणतंत्र दिवस

की हार्दिक शुभकामनाएँ



गणतंत्र दिवस
की हार्दिक शुभकामनाएँ

अवकाश की सूचना

दक्षिण भारत राष्ट्रमत के सभी पाठकों, हितैषियों, विज्ञापनदाताओं को गणतंत्र दिवस की हार्दिक शुभकामनाएं। गणतंत्र दिवस के उपलक्ष्य में शुक्रवार 26 जनवरी 2024 को दक्षिण भारत कार्यालय में अवकाश रहेगा। अगला अंक 28 जनवरी 2024 को प्रकाशित होगा।

- व्यवस्थापक

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, नो. 9828233434

सफल गणतंत्र

अखिल विश्व को युगों-युगों से, जिसने दिया ज्ञान उजियारा। आई कितनी ही बाधाएं, किंतु नहीं भीतर से हारा। शांति अहिंसा समरसता का, जिसने दिया जगत को नारा। मरतक ऊंचा करके बोली, सफल सबल गणतंत्र हमारा।।

'कवच' का ब्रेकिंग दक्षता परीक्षण सफल

नई दिल्ली/भाषा। उत्तर मध्य रेलवे के आगरा मंडल ने कहा है कि 160 किलोमीटर प्रति घंटे की रफ्तार से चलने वाले एक सेमी-हाई स्पीड इंजन में ट्रेनों की टक्कर रोधी प्रणाली 'कवच' के ब्रेकिंग मापदंडों की दक्षता की जांच करने के लिए किए गए हालिया परीक्षण के परिणाम आशाजनक रहे हैं। अनुसंधान डिजाइन और मानक संगठन द्वारा विकसित 'कवच' प्रणाली ट्रेन चालक के समय पर हरकत में आने में विफल रहने पर आपात स्थिति में स्वतः ब्रेक लगा सकती है। भारतीय रेलवे परिचालन सुरक्षा बढ़ाने के लिए अपने नेटवर्क पर इस प्रणाली को लागू करने की प्रक्रिया में है। आगरा रेल मंडल की पीआरओ प्रशस्ति श्रीवास्तव ने कहा कि उत्तर मध्य रेलवे के उप मुख्य सिग्नल एवं दूरसंचार इंजीनियर कुश गुप्ता की देखरेख में एक सेमी-हाई स्पीड इंजन डब्ल्यूएपी-5 को 'कवच' प्रणाली से लैस किया गया और 19 जनवरी को पलवल-मथुरा खंड पर 160 किलोमीटर प्रति घंटे की गति से इसका परिचालन किया गया।

२२

आज का समय भारत के विकास का अमृतकाल है। आज भारत युवा शक्ति की पूंजी से भरा हुआ है, ऊर्जा से भरा हुआ है। आज हम समय के एक ऐसे मोड़ पर हैं, जहां हमारा हर प्रयास, अगले एक हजार साल के भारत की नींव को मजबूत करेगा।

- नरेन्द्र मोदी



CBC 22201/13/0231/2324

कर्तव्य पथ से गणतंत्र दिवस समारोह के विशेष कार्यक्रम का सीधा प्रसारण सुबह 9:00 बजे से दूरदर्शन नेटवर्क पर



खरतरगच्छ जैन संघ के मंदिर में हुई प्राण प्रतिष्ठा

दक्षिण भारत राष्ट्रमत
dakshinbharat.com

कोयम्बटूर। यहां के खरतरगच्छ जैन संघ की प्राण

प्रतिष्ठा सम्पन्न हुई। हर्षोद्वास के साथ मंत्रोच्चारण के बीच प्रतिमाओं को प्रतिष्ठित गणिवर्य श्री मेहुलसागरजी ने कराया। संतों का अक्षत से अभिनंदन किया गया। पूरे संघ में खुशी का माहौल है।

बुधवार को सुबह संबंधित रोड स्थित संघ द्वारा नवनिर्मित मंदिर में प्राण प्रतिष्ठा आचार्यश्री जिनमणि प्रभसूरीश्वरजी के निदेशन एवं आशीर्वाद से गणिवर्य श्री मेहुलप्रभजी एवं श्री

मंथनप्रभासागरजी ने मूल नायक मुनिसुव्रत स्वामी की प्रतिमा के के लाभार्थी मोहनीदेवी नेमीचन्द्र, सुनील कुमार दीपक नाहटा ने

प्रतिमा स्थापित की। गुरु गौतमस्वामी की प्रतिमा, जिनदत्तसूरी दादा गुरुदेव की प्रतिमा, नाकोडा भैरव की प्रतिमा, मां पद्मावती देवी की मूर्ति आदि का लाभार्थी परिवारों ने स्थापित

की। इस मौके पर संघ द्वारा सभी लाभार्थी परिवारों का सम्मान किया गया। मुनिश्री मेहुलप्रभासागरजी म. सा. ने कहा कि रामजी का वनवास 14 साल का था। कोयम्बटूर में भी

14 साल पहले संघ का गठन हुआ था और आज 14 साल के वनवास के बाद मंदिर की प्रतिष्ठा हुई है। नवकारसी, साही करवा के लाभार्थी का भी सम्मान किया गया। संघ की ओर से विभिन्न

धार्मिक मंडलों द्वारा सेवा देने के लिए आभार व्यक्त किया गया। इस कार्यक्रम में सफल आयोजन में युवक परिषद, महिला परिषद और जिन आज्ञा गुप की अहम भूमिका रही।



गुरु कृपा से हर कार्य सफल होते हैं : मुनि दीप कुमार

दक्षिण भारत राष्ट्रमत
dakshinbharat.com

भारतीयनगर, राजपुर (तमिलनाडु)। आचार्य श्री महाश्रमण जी के शिष्य मुनि श्री दीपकुमार जी अपने सहयोगी संत मुनि श्री काव्य कुमार जी के साथ गुरुवार को तमिलनाडु में मंगल प्रवेश किया। इस अवसर पर इस

अवसर पर वनियामबाड़ी तमिलनाडु के श्रावक जन उपस्थित थे।

मुनिश्री दीप कुमार जी ने इस अवसर पर कहा- गुरु कृपा से हर कार्य सफल होते हैं। गुरुदेव के आदेश अनुसार आज हमने तमिलनाडु में प्रवेश कर लिया। तैरापंथ धर्म संघ में जो गुरु की आज्ञा होती है उस अनुसार शिष्य कार्य करते हैं। हमें विकास

महोत्सव पर तमिलनाडु की और विहार करने का आदेश प्राप्त हुआ। हमें इस बात की बड़ी प्रसन्नता है कि आज गुरु की आज्ञा अनुसार हम विजयनगर, बेंगलूर में चातुर्मास संपन्न कर पाद यात्रा करते हुए तमिलनाडु सानंद पहुंच गए हैं।

आज की विहार सेवा में वनियामबाड़ी के बच्चों और युवकों की अच्छी सहभागिता रही।

सम्मान



कोयम्बटूर की मुमुक्षु विभा चौरडिया, जिनकी दीक्षा आगामी 14 फरवरी को कर्नाटक के शिवमोगा में होने जा रही है का गुरुवार को कोयम्बटूर जैन महासंघ ने सम्मान किया। संघ द्वारा शॉल ओढाकर, माला पहनाकर एवं अभिनंदन पत्र भेंट कर सम्मानित किया गया। संघम जीवन के लिए शुभकामनाएं दी। मुमुक्षु के माता पिता का भी सम्मान संघ द्वारा किया गया। महासंघ के अध्यक्ष भवरलाल कोठारी, जीतो के कोयम्बटूर इकाई के अध्यक्ष राकेश मेहता, सुपाश्वरनाथ मंदिर के सचिव गौतमचन्द्र बाफना, मुनिसुव्रत मंदिर के निलित शाह और अन्य गणमान्य इस मौके पर उपस्थित थे।

चिंतामणि पार्श्वनाथ मंदिर में हुआ महाभिषेक

बेंगलूर। यहां महालक्ष्मी लेआउट के श्री चिंतामणि पार्श्वनाथ जैन मंदिर के परिसर में पौष सुद पूर्णिमा गुरुवार को परमात्मा का महाभिषेक किया गया।

यहां अद्भुत, अकल्पनीय, अद्वितीय, अलौकिक, अनोखा उमंग और उल्लास के साथ शंखनाद, घंटनाद और विविध वाद्य यंत्रों के साथ दिव्य रत्न जड़ित सुवर्ण औषधियों के द्वारा परमात्मा

का अभिषेक किया गया। महिला मंडल के द्वारा बड़ी पूजा धूमधाम से पढाई गई।

पूजा में शोला बंबोरी, अनिता झारमुथा, रिंकू भंसाली, ममता छाजेड, मीना श्रीश्रीमाल, ललिता चोरडिया, मनीष दक, मीना दांतेवाडिया, रीना बंबोरी, दीपा द्यावत, कला बेताला ने भाग लिया। अभिषेक में विधिकारक धनंजय गुरुजी ने किया।

सतीश चरखा द्वारा कार्यकर्ता प्रशिक्षण शिविर 28 को

दक्षिण भारत राष्ट्रमत
dakshinbharat.com

चेन्नई। यहां तमिलनाडु केरल पांडिचेरी प्रादेशिक माहेक्षरी सभा एवं माहेक्षरी सभा चेन्नई के संयुक्त तत्वावधान में कार्यकर्ता प्रशिक्षण शिविर (कार्यशाला) का आयोजन स्थानीय डीजी वैष्णव कॉलेज के सभागार में 28 जनवरी को होगा। तमिलनाडु केरल पांडिचेरी प्रादेशिक माहेक्षरी सभा के अध्यक्ष



भारतवर्षीय माहेक्षरी महासभा दक्षिणांचल के उपसभापति अरुण भंगडिया भी हैदराबाद से उपस्थित रहेंगे।

तमिलनाडु केरल पांडिचेरी प्रादेशिक माहेक्षरी सभा के सचिव अशोक लखोटिया ने बताया कि सतीश चरखा जी पिछले तीस सालों से विभिन्न समाज के संस्थाओं, क्लब कॉलेज, स्कूल, सी ए इंस्टीट्यूट, आदि में 200 से ज्यादा शिविर लगा चुके हैं। इसके साथ अखिल



तेरापंथ महिला मंडल यशवंतपुर

तेरापंथ महिला मंडल आरआर नगर

'अनमोल रिश्ता सास बहू का' कार्यशाला का आयोजन हुआ

दक्षिण भारत राष्ट्रमत
dakshinbharat.com

बेंगलूर। अखिल भारतीय तेरापंथ महिला मंडल के निदेशानुसार तेरापंथ महिला मंडल यशवंतपुर के तत्वावधान में यशवंतपुर तेरापंथ सभा भवन में 'अनमोल रिश्ता : सास बहू का' विषय पर कार्यशाला का आयोजन हुआ। कार्यक्रम का शुभारंभ नमस्कार महामंत्र के साथ हुआ तत्पश्चात् मंडल की बहनों द्वारा प्रेरणा गीत की प्रस्तुति की गई। अध्यक्ष मीना दक ने सभी का स्वागत किया और समतल धाराप्रेक्षा का प्रयोग करवाया। मंत्री लाडली मुथा ने मुख्य वक्ता निर्मला सोलंकी का परिचय दिया। सास बहू की जोड़ी में मीना व मोनिका

भटेवरा ने इस रिश्ते को मजबूत बनाने के लिए सास बहू के बीच का सामंजस्य को बनाए रखने में नम्रता और विवेक का होना जरूरी है। बहू आल टाइम वर्किंग होती है इसलिए अपनी तुलना वर्किंग महिला से कर अपने अस्तित्व को कम नहीं आंकना चाहिए। इन विचारों को यशोदा व निकिता बरडिया ने प्रकट किया। किस तरह जनरेशन गेप को हल्व न देकर एक-दूसरे की भावनाओं का सम्मान करना चाहिए। इन विचारों को रेखा और शेफाली पितलिया ने प्रकट किए। मांगीबाई और आशा पितलिया ने कहा सबाई और विश्वास से रिश्ते मजबूत होते हैं। संगीता और ज्योती बरडिया ने कहा नववधू सकारात्मक सोच के साथ में व सासु मां के मार्ग दर्शन से अपने दायित्व को

अच्छे से निभा सकती है। पिरस्ताबाई और टीना एवं मोनिका पितलिया ने कहा कि हमारी तरक्की में सास का भी उतना ही श्रम लगता है जितना हमारा। उनके सहयोग के बिना लक्ष्य प्राप्त करने में कठिनाई अधिक होती है। कार्यक्रम का संचालन टीना व आशा पितलिया ने किया। मुख्य वक्ता ने सभी जोड़ियों को संबोधित करते हुए कहा कि रिश्तों में अपेक्षा कम होने से उपेक्षा भी कम होती है। हर रिश्ते को मजबूत होने में वक्त लगता है उस वक्त तक हमें संयम रखना चाहिए। कार्यक्रम का संचालन टीना व आशा पितलिया ने किया। कोषाध्यक्ष नीतू बाबेल ने आभार व्यक्त किया। लगभग 30 सदस्यों ने भाग लिया। सास बहू की 8 जोड़ियों ने भाग लिया।

वहीं आरआरनगर तेरापंथ महिला मंडल अध्यक्ष सुमन पटवारी के कुशल निर्देशन में 'अनमोल रिश्ता : सास बहू का' विषय पर कार्यशाला का आयोजन किया गया। उपाध्यक्ष मंजु बोधरा ने आगंतुकों का स्वागत किया। प्रेक्षा प्रशिक्षिका पूनम दुगड द्वारा समतलधारा प्रेक्षा का प्रयोग कराया गया। मंडल की बहनों द्वारा प्रेरणादायक रोचक नाटक की प्रस्तुति हुई। नाटक के द्वारा सदस्यों ने सास बहू के संबंध में सामंजस्य, मधुरता रहने पर परिवार कैसे खुशहाल हो जाता है दर्शाया। इस नाटक की तैयारी में शारदा बंद एवं विजयलक्ष्मी मणोत का पूर्ण सहयोग रहा। संयोजिका वंदना भंसाली ने सुंदर खुला प्रश्न मंच का आयोजन किया।

जिसमें सास और बहू ने अपने अपने विचार रखे। मंडल की वरिष्ठ सदस्य एक्सपर्ट टीम के रूप में उन सब के विचारों की समीक्षा की। उत्साही मंडल की सदस्यों ने सास बहू के रिश्तों पर सुंदर वीडियो बनाकर भेजे। विजेताओं को पुरस्कृत किया गया। प्रथम स्थान सूरजदेवी बेंगनी, द्वितीय स्थान पर जयंती- निर्मला देवी कोठारी एवं मणी-कानकवरी बाई चौरडिया, तृतीय स्थान पर श्वेता- शकुंतला देवी बांडिया एवं पूर्वी-संगीता बाई सुराणा रही। कार्यशाला में भाग लेने वाली सभी महिलाओं को पारितोषिक दिए गए। आभार मंत्री पदमा महेर ने किया। कार्यक्रम का संचालन सह-संयोजिका आशा लोडा ने किया।

रुस्तम मेरवानजी अल्पाईवाला मेमोरियल अवार्ड से सम्मानित हुई मधु सिंघल

दक्षिण भारत राष्ट्रमत
dakshinbharat.com

बेंगलूर। दिव्यांगों विशेष रूप से दृष्टिबाधितों के जीवन में सकारात्मक बदलाव लाकर उन्हें आत्मनिर्भर बनाने तथा उनके जीवन को एक नई दिशा प्रदान करने के क्षेत्र में विगत तीन दशकों से कार्य कर रही संस्था 'मित्र ज्योति' की संस्थापक एवं प्रबंध न्यासी सुश्री मधु सिंघल को प्रतिष्ठित रुस्तम मेरवानजी अल्पाईवाला मेमोरियल अवार्ड 2024 से सम्मानित किया गया है।

हाल ही में मुंबई में आयोजित पुरस्कार समारोह में भारत सरकार के वित्त मंत्रालय के संयुक्त आयुक्त कर्तम निखिल गोयल ने उन्हें यह पुरस्कार प्रदान किया। यह पुरस्कार विकलांग व्यक्तियों को सशक्त बनाने के लिए मधु सिंघल के अप्रतिम योगदान और प्रतिबद्धता के लिए दिया गया है। मित्र ज्योति के माध्यम से मधु



सिंघल के कुशल नेतृत्व में दृष्टिबाधित दिव्यांगजनों को स्वतंत्र रूप से जीवनयापन हेतु सशक्त बनाने के लिए एक शानदार उदाहरण भी स्थापित किया है। अधिक समावेशी और सहायक वातावरण बनाने की उनकी प्रतिबद्धता ने दृष्टिबाधित दिव्यांगों के जीवन में महत्वपूर्ण प्रभाव डाला है। वर्तमान में सुश्री मधु सिंघल नेशनल फेडरेशन ऑफ ब्लाइंड की राष्ट्रीय उपाध्यक्ष भी हैं।

विकलांग व्यक्तियों के जीवन को बदला है, बल्कि दिव्यांग समुदाय के लिए काम करने वाली अन्य संस्थाओं के लिए एक शानदार उदाहरण भी स्थापित किया है। अधिक समावेशी और सहायक वातावरण बनाने की उनकी प्रतिबद्धता ने दृष्टिबाधित दिव्यांगों के जीवन में महत्वपूर्ण प्रभाव डाला है। वर्तमान में सुश्री मधु सिंघल नेशनल फेडरेशन ऑफ ब्लाइंड की राष्ट्रीय उपाध्यक्ष भी हैं।

दक्षिण भारत राष्ट्रमत

ईडी की, अपने अधिकारी के खिलाफ जांच सीबीआई को सौंपने संबंधी याचिका पर तमिलनाडु सरकार से जवाब तलब

दक्षिण भारत राष्ट्रमत
dakshinbharat.com

चेन्नई/नई दिल्ली। उच्चतम न्यायालय ने प्रवर्तन निदेशालय (ईडी) के एक अधिकारी से जुड़े रिश्तखोरी मामले में जांच केंद्रीय अन्वेषण ब्यूरो (सीबीआई) को हस्तांतरित करने की ईडी की याचिका पर बृहस्पतिवार को तमिलनाडु सरकार से जवाब मांगा। इस अधिकारी को तमिलनाडु सतर्कता एवं भ्रष्टाचार रोधी निदेशालय (डीवीएसी) ने रिश्त लेने के आरोप में गिरफ्तार किया था।

न्यायमूर्ति सुर्यकांत और न्यायमूर्ति के.वी. विश्वनाथन की पीठ ने तमिलनाडु सरकार को नोटिस जारी कर दो सप्ताह में जवाब देने को कहा है। ईडी की ओर से पेश सॉलिसिटर जनरल तुषार मेहता ने आरोप लगाया कि मंत्रियों के खिलाफ जांच से संबंधित फाइलें छिपी ली गईं। इसके बाद पीठ ने



तमिलनाडु पुलिस से सुनवाई की अगली तारीख पर रिश्त मामले में एकत्र की गई सामग्री पेश करने को कहा। न्यायमूर्ति सुर्यकांत ने तमिलनाडु सरकार की ओर से पेश वरिष्ठ अधिवक्ता कपिल सिबल और अमित आनंद तिवारी से सुनवाई की अगली तारीख तक रिश्त मामले की जांच आगे नहीं बढ़ाने को कहा। जब पीठ ने मेहता से पूछा कि क्या ईडी ने भी रिश्त लेने के आरोपी अधिकारी के खिलाफ मामला दर्ज किया है, तो उन्होंने सकारात्मक जवाब दिया और कहा कि एजेंसी भी उनके

खिलाफ जांच करना चाहती है। न्यायमूर्ति सुर्यकांत ने तमिलनाडु सरकार और ईडी दोनों से देश के संघीय ढांचे में जांच के लिए एक समुचित तंत्र का सुझाव देने के लिए कहा। उन्होंने कहा ठीक है, आप (ईडी) भी मामले में आगे न बढ़ें। पीठ ने कहा, हम नहीं चाहते कि संघीय ढांचे में जांच को लेकर आरोप-प्रत्यारोप के बीच वास्तविक मामलों में अपराधी छूट जाएं। न्यायमूर्ति विश्वनाथन ने कहा, यह तो सिर्फ शुरुआत है। अगर अलग-अलग राज्यों में, जहां ईडी के अधिकारी तैनात हैं, वहां

ऐसा होगा तो इस देश का क्या होगा? आपको सर्वोत्तम प्रक्रियाओं का सुझाव देना होगा, ताकि हमारे संघीय ढांचे में जांच के लिए एक तंत्र विकसित किया जा सके। पीठ ने ईडी के साथ प्राथमिकी साझा नहीं करने के लिए तमिलनाडु सरकार की खिचाई करते हुए कहा कि प्राथमिकी को पुलिस की वेबसाइट पर अपलोड किया जाना चाहिए था। ईडी ने अपनी याचिका में तमिलनाडु सरकार को धन शोधन निवारण अधिनियम (पीएमएलए) के तहत अनुसूचित अपराधों के संबंध में राज्य में दर्ज सभी प्राथमिकियों को साझा करने के लिए एक नोडल अधिकारी नियुक्त करने का निर्देश देने का भी अनुरोध किया है। एक दिसंबर, 2023 को ईडी के अधिकारी को तमिलनाडु सरकार के सतर्कता और भ्रष्टाचार रोधी निदेशालय (डीवीएसी) ने एक सरकारी कर्मचारी से 20 लाख रुपये की रिश्त मांगने और स्वीकार करने के आरोप में गिरफ्तार किया था।

दर्शन



कोयंबटूर के पास पुरवामलाई स्थित प्रसिद्ध मुरुगन मंदिर में थाईपुसा के मौके पर गुरुवार को भाजपा की राष्ट्रीय महिला अध्यक्ष एवं विधायक वनाली श्रीनिवासन ने भगवान के दर्शन कर राज्य की खुशहाली की कामना की।

दक्षिण भारत राष्ट्रमत

स्टालिन का थोपुर घाट हादसे में जान गंवाने वालों के परिवारों को दो-दो लाख रुपये देने का निर्देश

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम के स्टालिन ने धर्मपुरी जिले में विभिन्न वाहनों के आपस में टकरा जाने की घटना में जान गंवाने वाले चार लोगों के परिवारों को दो-दो लाख रुपये की अग्रिम राशि देने का बृहस्पतिवार को आदेश दिया। सेलम-बंगलूर राष्ट्रीय राजमार्ग के थोपुर घाट खंड पर 24 जनवरी को तीन ट्रक और दो कारें एक के बाद एक टकरा गईं। इस हादसे में तीन महिलाओं और एक पुरुष की मौत हो गयी थी तथा आठ अन्य घायल हो गये थे। यहां जारी एक सरकारी विज्ञप्ति के अनुसार, स्टालिन ने अधिकारियों को जान गवाने वाले हर व्यक्ति के परिवार को मुख्यमंत्री सार्वजनिक राहत कोष से दो दो लाख रुपये और घायलों को 50-50 हजार रुपये देने का निर्देश दिया है। घायलों का एक अस्पताल में इलाज चल रहा है। मुख्यमंत्री ने शोक संतप्त परिवारों के प्रति संवेदना व्यक्त की है।



मानक मंथन-हितधारक संवाद कार्यक्रम का आयोजन

दक्षिण भारत राष्ट्रमत
dakshinbharat.com

चेन्नई। भारतीय मानक ब्यूरो, चेन्नई शाखा कार्यालय ने 25 जनवरी को होटल सवेरा, चेन्नई में शिशुओं के लिए स्टेनलेस स्टील फीडिंग बोल (आईएस 18800:2023) पर बीआईएस - मानक मंथन कार्यक्रम का आयोजन किया।



चेन्नई शाखा कार्यालय की वैज्ञानिक-ई/निदेशक एवं प्रमुख जी.भवानी ने कार्यक्रम के उद्देश्यों की व्याख्या करते हुए बताया कि बीआईएस उद्योग के लाभ के लिए मानक मंथन नामक चर्चा-कार्यक्रमों की श्रृंखला का आयोजन कर रहा है जो हर महीने निर्धारित है, समूह और अकादमी और नए मानकों को लॉन्च करने और स्थानीय निर्माताओं, औद्योगिक और व्यापार निकायों, वाणिज्य मंडलों, उद्योग संघों, पीएसयू या ऐसे उत्पादों का उपयोग करने वाले संगठनों, सरकारी विभागों, नियामक निकायों, प्रयोगशालाओं,

नागरिक समाज के साथ महत्वपूर्ण संशोधन/संशोधन और व्यापक प्रसार ड्राफ्ट साझा करने की परिकल्पना की गई है। उन्होंने यह भी कहा कि दूध पिलाने की बोलें शिशु देखभाल का एक अभिन्न अंग हैं, जो नवजात शिशुओं को आवश्यक पोषण प्रदान करने के व्यापक रूप से उपयोग किए जाने वाले साधन के रूप में काम करती हैं। उन्होंने कहा कि भारतीय मानक ब्यूरो (बीआईएस) ने ग्लॉस और प्लास्टिक फीडिंग बोलों के लिए विशिष्ट मानक स्थापित किए हैं, जो क्रमशः आईएस 5168:2018 और आईएस 14625:2015 में उल्लिखित हैं और उपभोक्ताओं के बीच स्टेनलेस-स्टील फीडिंग बोलों की बढ़ती प्राथमिकता के साथ, यह बन गया है। एक व्यापक मानक स्थापित करना अपरिहार्य है जो उनकी विशिष्ट विशेषताओं को संबोधित करता है। बीआईएस नई दिल्ली के वैज्ञानिक-सी/सदस्य सचिव पीजीडी श्रीकृष्ण सुधीन्द्रन तकनीकी सत्र को संभालते हुए वीडियो कॉन्फ्रेंसिंग के माध्यम से बताया कि बढ़ती मांग के साथ और शिशु स्वास्थ्य के महत्व पर चर्चा की।

अन्नाद्रमुक नेता और पूर्व तमिलनाडु मंत्री अबलगन की बहू की जलने से मौत

दक्षिण भारत राष्ट्रमत
dakshinbharat.com

चेन्नई। अन्नाद्रमुक नेता और पूर्व उच्च शिक्षा मंत्री के.पी. अबलगन की बहू एम. पूर्णिमा (30) की जलने से मौत हो गई है। पूर्णिमा का गुरुवार सुबह वेल्डोर के क्रिश्चियन मेडिकल कॉलेज (सीएमसी) में निधन हो गया। मृतक पूर्णिमा अबलगन के सबसे छोटे बेटे ए. शशिमोहन की पत्नी थी। 18 जनवरी को पलाकोड गांव में अपने आवास में पूजा के लिए दीपक जलाने समय उनकी साड़ी में आग लग गई थी। हालांकि आग पर तुरंत काबू पा

लिया गया, लेकिन रेशम की साड़ी पहने होने के कारण वह गंभीर रूप से झुलस गई। पुलिस ने कहा कि यह 83.5 फीसदी जल गई थी और प्रारंभिक चिकित्सा सहायता के बाद उन्हें तुरंत सीएमसी, वेल्डोर ले जाया गया। उनका इलाज सीएमसी अस्पताल के सर्जिकल आईसीयू में किया गया, लेकिन वह उबर नहीं सकी और उनकी मृत्यु हो गई।

धर्मपुरी के न्यायिक मजिस्ट्रेट ने अगले दिन अस्पताल में उसका बयान भी दर्ज किया। वेल्डोर आरडीओ ने मीडियाकर्मियों को बताया कि जांच करने की कोई आधिकारिक मांग नहीं की गई है और कहा कि अगर मांग आती है तो जांच की जाएगी। धर्मपुरी जिले के पलाकोड पुलिस स्टेशन में मामला दर्ज किया गया है और सीएमसी अस्पताल के अधिकारियों ने मीडियाकर्मियों को बताया कि वेल्डोर नॉर्थ पुलिस को मौत के बारे में सूचित कर दिया गया है।

गुरुनानक स्कूल ने मनाया राष्ट्रीय बालिका दिवस



चेन्नई। वेलाचेरी स्थित गुरु नानक मैट्रिकुलेशन हायर सेकेंडरी स्कूल में लड़कियों के लिए इंटरस्कूल वॉलीबॉल टूर्नामेंट के साथ राष्ट्रीय बालिका दिवस मनाया गया।

राष्ट्रीय बालिका दिवस को गुरु नानक मैट्रिकुलेशन हायर सेकेंडरी स्कूल, वेलाचेरी, चेन्नई द्वारा लड़कियों के लिए एक आमंत्रण इंटरस्कूल वॉलीबॉल टूर्नामेंट, चेन्नई कोर्स के पहले संस्करण का शुभारंभ करके मनाया गया। इसकी जर्बंदस्त प्रतिक्रिया मिली और चेन्नई की 18 टीमों ने इस टूर्नामेंट में भाग लिया।

शीर्ष चार टीमों को मुख्यअतिथि राष्ट्रीय वॉलीबॉल खिलाड़ी जी. दिनाकरन ने चमकमती टॉफी दी। प्रथम पुरस्कार लेडी सिवासामी अय्यर गर्ल्स हायर सेकेंडरी स्कूल को मिला। उपविजेता रानी मेगमाम्मई हायर सेकेंडरी स्कूल रही। वहीं तीसरा पुरस्कार विजेता अमडी गवर्नमेंट हायर सेकेंडरी स्कूल को और चौथा पुरस्कार कन्नगी नगर गवर्नमेंट हायर सेकेंडरी स्कूल को मिला।

खिलाड़ियों को अलग-अलग कप और स्मृति चिन्ह दिए गए। इसके अलावा चयनित सर्वश्रेष्ठ खिलाड़ियों एवं उभरते खिलाड़ियों को पुरस्कार दिया गया।

ईशा में लिंगा भैरवी में थाईपुसम उत्सव मनाया गया

दक्षिण भारत राष्ट्रमत
dakshinbharat.com

कोयंबटूर। यहां ईशा योग संस्थान में लगा भैरवी के निवास स्थान पर गुरुवार को भक्ति भाव व पूरे उत्साह के साथ थाईपुसम उत्सव मनाया गया।

उत्सव को चिह्नित करने के लिए, सैकड़ों महिला भक्तों ने एक जुलूस में भाग लिया और देवी लिंगा भैरवी, जो कि दिव्य स्त्रीत्व की एक

परम अभिव्यक्ति हैं, को अपनी मुलेपरिया (ज्वारे) समर्पित की। मुलेपारी जुलूस सुबह 6:30 बजे अलंदुराई के पास क्लीपालयम से शुरू हुआ। जाति, धर्म या किसी अन्य प्रकार के आधार पर किसी भी भेदभाव से परे जाकर, स्थानीय ग्रामीण, आदिवासी लोग, विभिन्न भारतीय राज्यों और विदेशों से देवी भक्त इस तीर्थयात्रा में भाग लेने के लिए एक साथ आए। भक्तों ने लिंगभैरवी धिरुमनी के

रथ को खींचा, जो मुलाइपारी में तैयार किया गया था, जबकि पुरुष शक्ति करणम को लेकर जुलूस में चल रहे थे। थाईपुसम त्योहार के पवित्र दिन पर, कई भक्तों ने देवी की कृपा प्राप्त करने के लिए उन्हें अनाज, नारियल और घी के दीपक चढ़ाए। इसके अतिरिक्त, आज 'भैरवी साधना' के हिस्से के रूप में हजारों लोगों द्वारा रखे गए 21 दिवसीय उपवास की समाप्ति का दिन है।



गोमती नगर-चेन्नई एकतरफा स्पेशल ट्रेन आज

चेन्नई। दक्षिण रेलवे से प्राप्त विज्ञप्ति के अनुसार पूर्वोत्तर रेलवे ने गोमती नगर (यूपी) - डॉ एमजीआर चेन्नई सेंट्रल के बीच वन-वे स्पेशल ट्रेन नंबर 05011 चलाने का निर्णय है।

यह ट्रेन 26 जनवरी शुक्रवार को 15.30 बजे गोमती नगर से रवाना होगी और तीसरे दिन सुबह 06.30 बजे डॉ एमजीआर चेन्नई सेंट्रल पहुंचेगी। इस ट्रेन में 20 द्वितीय श्रेणी स्लीपर कोच और दो सामान सह ब्रेक वेन सहित 22 कोच होंगे।

यह ट्रेन गोमतीनगर से ऐशबाग, कानपुर सेंट्रल, वीरगंगा लक्ष्मीबाई जॉर्जी, बीना जं, भोपाल, इटारसी जं., नागपुर, बल्लारशहर, सिरपुर कागजनागर, रामगुंडम, वाराणसी, विजयवाड़ा जं, गुडरज जं होते हुए डॉ एमजीआर चेन्नई सेंट्रल पहुंचेगी।

डॉ. अमर अग्रवाल नॉर्मल गैलोवे अवार्ड से सम्मानित

दक्षिण भारत राष्ट्रमत
dakshinbharat.com

चेन्नई। अग्रवाल ग्रुप ऑफ हाई हॉस्पिटल के अध्यक्ष एवं प्रोफेसर डॉ अमर अग्रवाल को नॉटिंघम विश्वविद्यालय द्वारा नॉर्मल गैलोवे अवार्ड से सम्मानित किया गया है। इस पुरस्कार से सम्मानित होने वाले यह पहले भारतीय डॉक्टर हैं। कार्यक्रम का आयोजन हाल ही में 26वीं नॉटिंघम नेत्र संगोष्ठी और अनुसंधान बैठक में हुआ।

इस बैठक का आयोजन आधुनिक बुनियादी विज्ञान तथा नैदानिक नेत्र अनुसंधान के प्रचार प्रसार की चर्चा के लिए किया जाता है। डॉ अमर अग्रवाल को यह पुरस्कार नेत्र रोग विशेषज्ञ

प्रोफेसर श्रीमती दलिया सईद तथा नॉटिंघम विश्वविद्यालय में नेत्र विज्ञान के अध्यक्ष प्रोफेसर हरविंदर सिंह दुआ द्वारा दिया गया।

इस वैश्विक सम्मान से सम्मानित होने पर डॉक्टर अमर अग्रवाल ने कहा कि नॉर्मल गैलोवे एक प्रसिद्ध ब्रिटिश नेत्र रोग विशेषज्ञ थे जिन्होंने नेत्र विज्ञान के अभ्यास में महान बदलाव को देखा और उन्हें लागू करने में मदद की। मैं उनके नाम पर व्याख्यान देने का अवसर पाना अपना सौभाग्य मानता हूँ मुझे उनके नाम का पुरस्कार प्राप्त करने और इन महान सामानों से सम्मानित होने वाला पहला भारतीय डॉक्टर होने पर बहुत खुशी है। डॉ अमर अग्रवाल नेत्र विज्ञान



में अपने क्रांतिकारी नवाचारों के लिए जाने जाते हैं और इसके लिए यह कई पुरस्कार जीत चुके हैं। जिन में सबसे महत्वपूर्ण

बैराकेर और केलमैन पुरस्कार हैं। उन्होंने 80 से अधिक पुरस्कार भी लिखी हैं जो विभिन्न भाषाओं में प्रकाशित हो चुकी हैं।



विनिधानकर्ता शिक्षा और संरक्षण निधि प्राधिकरण सार्वजनिक घोषणा

निवेशक/जमाकर्ता जिनके शेयर, अवैतनिक लाभांश, परिपक्व जमा या डिबेंचर आदि कंपनी अधिनियम, 1956/2013 के तहत निवेशक शिक्षा और संरक्षण कोष में स्थानांतरित कर दिए गए हैं, वे ऑनलाइन धन वापसी का दावा कर सकते हैं।

दावा कैसे दर्ज करें ?

1. एमसीए की वेबसाइट www.mca.gov.in पर खुद को पंजीकृत करें।
2. आईईपीएफ की वेबसाइट पर "Instruction Kit" के निर्देश अनुसार फॉर्म भरें।
3. स्वतः उत्पन्न क्षतिपूर्ति बांड उचित राज्य मूल्य के गैर न्यायिक स्टाम्प पेपर पर प्रस्तुत किया जाना चाहिए।
4. ऑनलाइन जमा की गई पावती और फॉर्म का प्रिंट आउट लें और सभी मूल दस्तावेजों को ई-सत्यापन के लिए कंपनी को भेजें।
5. ई-सत्यापन रिपोर्ट के साथ कंपनी द्वारा प्रस्तुत किए गए समर्थन दस्तावेजों की उचित जांच के बाद, आईईपीएफ द्वारा शेयर/लाभांश स्वीकृत किए जाएंगे।

अपने पंजीकृत यूजर आईडी और एसआरएन का उपयोग करके अपने दावों/धनवापसी की स्थिति को ट्रैक करें। www.mca.gov.in>MCA Services>Investor Services>Track IEPF-5 SRN

एक कदम निवेशक की ओर

75 वर्ष से अधिक आयु के वरिष्ठ नागरिकों के लिए स्पेशल विन्डो सुविधा की एक पहल शुरू की गई है। यह सुविधा एमसीए 21 पोर्टल के माध्यम से धनवापसी/ दावा निपटान के लिए आवेदन करते समय 75 वर्ष और उससे अधिक आयु के वरिष्ठ नागरिकों के दावों को स्वतः प्राथमिकता देती है।

नोट:

- दावेदारों को सलाह दी जाती है कि वे ई-फॉर्म आईईपीएफ-5 तभी फाइल करें जब सभी आवश्यक दस्तावेज उपलब्ध हों।
- आईईपीएफ केवल उन्हीं सत्यापित संपर्क विवरण से संचार को स्वीकार करता है, जो दावेदारों द्वारा आईईपीएफ फॉर्म 5 ऑनलाइन भरते समय प्रदान किया गया है।
- ई-सत्यापन रिपोर्ट में कंपनियों द्वारा खारिज किए गए दावों को सरसरी तौर पर खारिज कर दिया जाता है।
- विसंगतियों को सुधारने एवं नया दावा प्रस्तुत करने हेतु, दावेदार कंपनियों और उनके नोडल अधिकारियों से संपर्क कर सकते हैं।
- आईईपीएफ प्राधिकरण प्रतिभूतियों (सिक्क्युरिटी) को लावारिस या अवैतनिक रहने से बचाने के लिए प्रतिभूतियों में नामांकन (नॉमिनी) की अनुमोदन करता है।

*आईईपीएफ दावों वापसी की प्रक्रिया के लिए कभी भी किसी दवाला/एजेंट/बिचोलिए की भागीदारी का समर्थन नहीं करता है।

जागरूक निवेशक, सतर्क निवेशक, सशक्त निवेशक

हमारे टोल फ्री नंबर पर कॉल करें

1800 114 667

किसी भी अन्य प्रश्न के लिए, हमें ई-मेल करें

iep@iepfa.gov.in

/IEPFAuthority

@authoritiesiep

@iepfa


youtube.com/@iepfa8749

iepfaauthority

CBC 07110/12/0004/2324

अधिक जानकारी के लिए





गुलाबी नगरी जयपुर में मोदी और मैक्रों का रोड शो

दक्षिण भारत राष्ट्रमत
dakshinbharat.com

जयपुर। प्रधानमंत्री नरेंद्र मोदी और फ्रांस के राष्ट्रपति इमैनुएल मैक्रों ने जयपुर में मेगा रोड शो किया। प्रधानमंत्री नरेंद्र मोदी ने जंतर मंतर में फ्रांस के राष्ट्रपति इमैनुएल मैक्रों से मुलाकात की है। प्रधानमंत्री राष्ट्रपति मैक्रों को जंतर मंतर का भ्रमण करवाया। इससे पहले फ्रांस के राष्ट्रपति इमैनुएल मैक्रों आमेर किला पहुंचे। इस दौरान उनका वहां स्वागत किया गया। इस अवसर पर उपमुख्यमंत्री दिया कुमारी भी उनके साथ मौजूद रही। इससे पहले मैक्रों जयपुर एयरपोर्ट पहुंचे थे। राजस्थान के मुख्यमंत्री भजन लाल

शर्मा और राज्यपाल कलराज मिश्र ने उनका स्वागत किया। विदेश मंत्री एस जयशंकर भी मौजूद रहे। मैक्रों गणतंत्र दिवस परेड में मुख्य अतिथि के रूप में शामिल होंगे। दोनों नेता इस वक्त काफी चर्चित हैं। प्रधानमंत्री नरेंद्र मोदी ने भारत में अयोध्या में राममंदिर की प्राण प्रतिष्ठा कर काफी सुर्खियां बटोरी है, वहीं इमैनुएल मैक्रों अपने दूसरे कार्यकाल को अहम बनाने के लिए हाल ही में फ्रांस के 34 वर्षीय गैब्रियल अटल को प्रधानमंत्री बनाकर आ रहे हैं। गैब्रियल अटल फ्रांस के पहले गैब्रियल अटल को प्रधानमंत्री बनाकर आ रहे हैं। मैक्रों इस फैसले के बाद काफी चर्चा में आए हैं। दोनों नेताओं के बीच उस वक्त मुलाकात हो रही जब इसी साल भारत

में चुनाव होने वाले हैं और यूरोपीय सांसद के भी चुनाव होने हैं। यही वजह है कि फ्रांस के राष्ट्रपति का भारत दौरा कई मायने में अहम हो सकता है। अपने राष्ट्रपति पद को फिर स्थापित करने के लिए मैक्रों संघर्ष कर रहे हैं, जिनके लिए भारत दौरा सबसे अहम माना जा रहा है। इसको लेकर दोनों देश बहुत उत्साहित हैं। फ्रांस और भारत दोनों धर्मनिरपेक्ष देश हैं, लेकिन भारत में धर्मनिरपेक्षता को लेकर कई सवाल उठाए जा रहे हैं। इसको लेकर फ्रांस के राष्ट्रपति मैक्रों अपनी बात रख सकते हैं। पिछले वर्ष जी-20 में दोनों देशों के प्रमुखों के बीच मुलाकात हुई थी और दोनों देशों के बीच रक्षा समेत कई अन्य क्षेत्रों के समझौते हुए थे। इन पर आगे क्या कार्रवाई हुई और दोनों देश आगे

कैसे बढ़ेंगे, इस पर जवाब दे सकते हैं। वैश्विक मुद्दों को लेकर इजरायल-हमा संघर्ष, रूस-यूक्रेन युद्ध, यमन के विद्रोहियों द्वारा लाल सागर में हमले के कारण आर्थिक स्थिति आदि मुद्दों पर चर्चा कर सकते हैं। इसके अलावा अमेरिकी चुनाव, अमेरिका की वैश्विक राजनीति पर दोनों देशों के बीच चर्चा हो सकती है। इन मुद्दों पर दोनों ही देश साझा बयान भी जारी कर सकते हैं। फ्रांस के राष्ट्रपति इमैनुएल मैक्रों ने आमेर किला का दौरा किया। मैक्रों ने जयपुर के आमेर किले में राजस्थानी चित्रकला की सराहना की और कलाकारों से बातचीत की। फ्रांस के राष्ट्रपति इमैनुएल मैक्रों ने जयपुर के आमेर किले में भारतीय छात्रों के साथ बातचीत की।

मोदी ने जंतर मंतर में फ्रांस के राष्ट्रपति इमैनुएल मैक्रों से मुलाकात की

जयपुर। प्रधानमंत्री नरेंद्र मोदी ने जंतर मंतर में फ्रांस के राष्ट्रपति इमैनुएल मैक्रों से मुलाकात की है। प्रधानमंत्री राष्ट्रपति मैक्रों को जंतर मंतर का भ्रमण करवाया। इससे पहले फ्रांस के राष्ट्रपति इमैनुएल मैक्रों आमेर किला पहुंचे। इस दौरान उनका वहां स्वागत किया गया। इस अवसर पर उपमुख्यमंत्री दिया कुमारी भी उनके साथ मौजूद रही। इससे पहले मैक्रों जयपुर एयरपोर्ट पहुंचे थे। राजस्थान के मुख्यमंत्री भजन लाल शर्मा और राज्यपाल कलराज मिश्र ने उनका स्वागत किया। विदेश मंत्री एस जयशंकर भी मौजूद रहे। मैक्रों गणतंत्र दिवस परेड में मुख्य अतिथि के रूप में शामिल होंगे। दोनों नेता इस वक्त काफी चर्चित हैं। प्रधानमंत्री नरेंद्र

मोदी ने भारत में अयोध्या में राममंदिर की प्राण प्रतिष्ठा कर काफी सुर्खियां बटोरी है, वहीं इमैनुएल मैक्रों अपने दूसरे कार्यकाल को अहम बनाने के लिए हाल ही में फ्रांस के 34 वर्षीय गैब्रियल अटल को प्रधानमंत्री बनाकर आ रहे हैं। गैब्रियल अटल फ्रांस के पहले गैब्रियल अटल को प्रधानमंत्री बनाकर आ रहे हैं। मैक्रों इस फैसले के बाद काफी चर्चा में आए हैं। दोनों नेताओं के बीच उस वक्त मुलाकात हो रही जब इसी साल भारत में चुनाव होने वाले हैं और यूरोपीय सांसद के भी चुनाव होने हैं। यही वजह है कि फ्रांस के राष्ट्रपति का भारत दौरा कई मायने में अहम हो सकता है। अपने राष्ट्रपति पद को फिर स्थापित करने के लिए मैक्रों संघर्ष कर रहे हैं।



लोकतंत्र की आत्मा है मतदान : राज्यपाल

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल कलराज मिश्र ने मतदान को लोकतंत्र की आत्मा बताते हुए बृहस्पतिवार को मतदान जागरूकता के लिए समर्पित भाव से काम करने का आह्वान किया। यह 14 वें राष्ट्रीय मतदाता दिवस पर यहां राजस्थान इंटरनेशनल सेंटर में आयोजित राज्य स्तरीय समारोह में संबोधित कर रहे थे। उन्होंने सशक्त लोकतंत्र की खातिर मतदान जागरूकता के लिए समर्पित भाव से कार्य करने का आह्वान किया है। उन्होंने कहा कि मतदान लोकतंत्र की आत्मा है, इसलिए प्रयास करें कि राज्य का

हर पात्र व्यक्ति लोकतंत्र के महायज्ञ में अपनी भागीदारी सुनिश्चित करें। उन्होंने कहा कि मतदाता जागरूकता के लिए चलाया जा रहा अभियान हर स्कूल, कॉलेज से लेकर गांव-गांव तक पहुंचे। उन्होंने कहा कि लोकतंत्र में हर एक वोट महत्वपूर्ण होता है। राजस्थान ने कहा, अधिक से अधिक लोग मतदान में हिस्सा लेंगे तभी राज्य और राष्ट्र को हम कुशल नेतृत्व प्रदान करने की मुहिम में आगे बढ़ सकेंगे। मिश्र ने भारतीय लोकतंत्र को विविधता में एकता पर आधारित करार देते हुए कहा, भारत के लोग ही वह शक्ति हैं जो देश के संविधान को सक्षम, शक्तिपूर्ण और महत्वपूर्ण बनाते हैं। इसलिए यह जरूरी है कि हर नागरिक सोच

समझ कर अपने मतदान का उपयोग करें। अच्छे जनप्रतिनिधियों का चुनाव यदि हम करते हैं तो देश और समाज तेजी से आगे बढ़ेगा और सर्वांगीण विकास की नई और उज्वल राहें खुलेंगी। उन्होंने इस अवसर पर वोट जैसा कुछ नहीं, वोट जरूर डालेंगे हम पोस्टर का लोकार्पण किया। उन्होंने दो नए युवा मतदाताओं को मतदाता पहचान पत्र भी प्रदान किया। उन्होंने निर्वाचन और मतदाता जागरूकता में महती भूमिका निभाने वाले अधिकारियों, कर्मचारियों को इस मौके पर स्मृति चिन्ह और प्रशस्ति पत्र प्रदान कर सम्मानित भी किया। मुख्य सचिव सुधांशु पंत ने कहा कि अभी भी हर चार में एक

मतदाता मताधिकार का उपयोग नहीं कर रहा है, इसे ध्यान में रखते हुए मतदान के लिए लोगों को अधिकारिक प्रेरित करने की जरूरत है। राज्य निर्वाचन आयुक्त मधुकर गुप्ता ने नगर निकायों और पंचायत राज संस्थाओं में कराए जाने वाले चुनावों के अंतर्गत मतदान जागरूकता के लिए किए जाने वाले प्रयासों के बारे में जानकारी दी। मुख्य निर्वाचन अधिकारी प्रवीण गुप्ता ने स्वतंत्र, निष्पक्ष और पारदर्शिता से निर्वाचन के लिए राजस्थान में किए गए महत्वपूर्ण प्रयासों के बारे में बताया। उन्होंने बताया कि पूरे देश में ऑनलाइन प्रक्रिया के माध्यम नव पंजीकृत मतदाताओं का सर्वाधिक आवेदन राजस्थान में हुआ है।

रक्तदान जैसे मानवीय कार्य के लिए युवा शक्ति आगे आएं : शर्मा

जयपुर। मुख्यमंत्री भजनलाल शर्मा ने कहा कि अर्न्तमन में निहित स्व-प्रेरणा से ही रक्तदान जैसा महान कार्य किया जाता है इसलिए रक्तदान ही महादान है। उन्होंने युवाओं से अधिक से अधिक रक्तदान जैसा मानवीय कार्य करने के लिए आह्वान किया। शर्मा जोधपुर में निर्मल गहलोट चैरिटेबल फाउंडेशन द्वारा स्थापित रविशंकर ब्लड डोनेशन सेंटर के उद्घाटन समारोह को संबोधित कर रहे थे। इस अवसर पर उन्होंने 'रक्तशाला एप' लॉन्च करते हुए 50 बार से अधिक रक्तदान करने वाले रक्तदाताओं को सम्मानित किया। शर्मा ने कहा कि रक्तशाला एप पर सभी जानकारी मिलने से आमजन के बीच रक्तदान के प्रति जागरूकता बढ़ेगी और वे इस पुनीत कार्य में अपनी भागीदारी सुनिश्चित कर सकेंगे। मुख्यमंत्री ने इस अवसर पर आध्यात्मिक गुरु रविशंकर का अभिनंदन करते हुए कहा कि उनकी प्रेरणा से ही इस ब्लड डोनेशन सेंटर ने मूर्तपू किया है।



राजस्थान के पूर्व उपमुख्यमंत्री हरिशंकर भाभड़ा का निधन, राज्यपाल व मुख्यमंत्री ने शोक व्यक्त किया

दक्षिण भारत राष्ट्रमत
dakshinbharat.com

जयपुर। राजस्थान विधानसभा के पूर्व अध्यक्ष व पूर्व उपमुख्यमंत्री हरिशंकर भाभड़ा का यहां निधन हो गया। वह कई दिनों से बीमार थे। राजस्थान के राज्यपाल कलराज मिश्र, मुख्यमंत्री भजनलाल शर्मा व कई नेताओं ने

उनके निधन पर शोक व्यक्त किया है। भाभड़ा का जन्म 1928 में डीडवाना (नागौर) में हुआ था। वह राज्य के उपमुख्यमंत्री व दो बार विधानसभा अध्यक्ष रहे। भाभड़ा कई दिनों से बीमार थे। राज्यपाल मिश्र ने भाभड़ा के निधन पर शोक व्यक्त करते हुए कहा, हरिशंकर भाभड़ा राष्ट्रीयता के विचारों से ओतप्रोत संसदीय परंपराओं में गहरी आस्था रखने वाले

राजनीतिज्ञ थे। वह आम जन के प्रति जवाबदेही शासन व्यवस्था और राजनीति में शुचिता के प्रबल पक्षधर थे। उनका निधन अप्रगीय क्षति है। राजस्थान विधानसभा के अध्यक्ष वासुदेव देवनाानी ने भाभड़ा के निधन पर शोक जताते हुए कहा कि वे कुशल जन प्रतिनिधि थे। उन्होंने राज्य के विकास में महत्वपूर्ण भागीदारी निभाई।

खनन कार्य की अनुमति से पहले ही एक लाख टन से अधिक सिलिका सैंड का अवैध खनन, राज्य सरकार को लगाया करोड़ों का चूना

दक्षिण भारत राष्ट्रमत
dakshinbharat.com

जयपुर। मुख्यमंत्री भजन लाल शर्मा के निर्देश पर अवैध खनन गतिविधियों के खिलाफ राज्यव्यापी संयुक्त अभियान के दौरान नागौर के मूंडवा के पास अवैध खनन का बड़ा और अनोखा मामला सामने आया है। खनन विभाग द्वारा लीज धारक से कंसेंट टू आपरेट अर्थात् खनन कार्य शुरू होने की अनुमति से पहले ही एक लाख टन से अधिक खनिज सिलिका सैंड का अवैध खनन कर राज्य सरकार को करोड़ रुपए का नुकसान पहुंचा दिया वहीं अब

जांच के बाद नियमानुसार दस गुणा जुर्माना वसूला जाएगा। राज्य सरकार को गोपनीय सूत्रों से मामले की जानकारी मिलने पर खान सचिव श्रीमती आनंदी ने दूसरे जिले के अधिकारियों की विशेष टीम गठित कर मौके पर भेज कर जांच कराने पर पूरे मामले का खुलासा हुआ है। जांच में बड़ी मात्रा में अवैध खनन पाया गया है वहीं अब विभाग ने कड़ी कार्यवाही करते हुए इस तरह के दो स्थानों पर एक लाख 8 हजार 305 टन से अधिक अवैध खनन आकलन कर बड़ी कार्यवाही करते हुए 11 करोड़ 90 लाख से अधिक का जुर्माना प्रस्तावित किया है। दोषी अधिकारियों के

खिलाफ कार्यवाही करते हुए एक अधिकारी को सरपेंड भी किया गया है। खान विभाग ने बेहद गोपनीय तरीके से कार्यवाही करते हुए नागौर मूंडवा क्षेत्र के इस मामले में अधीक्षण खनि. अभियंता अजमेर पीआर आमेटा को टीम बनाकर तत्काल गोटन पहुंचने के निर्देश दिए गए थे। आमेटा को गोटन पहुंचने पर अवैध खनन स्थान गोटन के पास खजवाना गांव भेजा गया। यहां पर पीआर आमेटा, खनि अभियंता अजमेर जय प्रकाश गोदारा, तहसीलदार मूंडवा, राजकुमार सिहाग और अन्य अधिकारियों की टीम ने मौका स्थल पर भारी मात्रा में सिलिका सैंड का अवैध खनन के

निर्गमन के प्रमाण पाए। दर असल इनमें से एक लीज खान विभाग द्वारा हाल ही में जारी की गई थी और इसी माह की 8 जनवरी, 2024 को कंसेंट टू ऑपरेट हुआ था। जबकि मौके पर आवश्यकता से बड़ी पिट से 71 हजार 498 टन सिलिका सैंड का खनन कर निर्गमन का आकलन किया गया। इसमें 533 टन सिलिका सैंड का वैधानिक निर्गमन और 9 हजार टन का स्टॉक मौके पर मिला। इसके अलावा मौका मुआयना पर टीम द्वारा 61 हजार 966 टन सिलिका सैंड का अवैध खनन और निर्गमन पाया गया। जांच दल द्वारा इस पर 6 करोड़ 81 लाख रु. की शास्ती लगाई है।

सुनवाई



जयपुर में गुरुवार को मुख्यमंत्री भजनलाल शर्मा ने मुख्यमंत्री निवास (ओटीएस) पर जनसुनवाई की। उन्होंने आमजन की परिवेदनाओं को सुना और अधिकारियों को त्वरित निस्तारण के निर्देश दिए।

सांभर उत्सव आज से

जयपुर, 1 राजस्थान पर्यटन विभाग व जयपुर जिला प्रशासन की ओर से 26-27-28 जनवरी को सांभर लोक टाउन में सांभर उत्सव का आयोजन किया जाएगा। इस तीन दिवसीय उत्सव का शुभारंभ माननीय उपमुख्यमंत्री, पर्यटन दिया कुमारी जी द्वारा किया जाएगा। सांभर उत्सव का विधिवत शुभारंभ माननीय उपमुख्यमंत्री दिया कुमारी जी हैरिटेज वॉक के साथ करेंगी। हैरिटेज वॉक शुक्रवार सुबह 11.30 बजे सांभरलोक टाउन के छोटा बाजार स्थित सूर्य मंदिर से प्रारंभ होगी। यह हैरिटेज वॉक अखाड़ा घनाघन जी उस्ताद, पुरानी एसडीएम कोर्ट, शामलात, अखाड़ा लाल बाबा, दादू द्वारा, बड़ा बाजार, अखाड़ा हरदेव जी उस्ताद, सांभर पुस्तकालय होते हुए कटला बाजार सेंट्रल बैंक के पास संपन्न होगी। गौरतलब है कि इस हैरिटेज वॉक के सांभर के इतिहास और संस्कृति के बारे में बहुत कुछ जानने का अवसर मिलेगा। पर्यटन विभाग के उप निदेशक उपेंद्र सिंह शेखावत ने बताया कि हैरिटेज वॉक की थीम हमारा स्वर्णिम अतीत... जो आधार बन रहा है सुनहरे भविष्य का... रखी गई है। उन्होंने कहा कि सैलानियों को प्रदेश की कला व लोक संस्कृति के साथ साथ विरासत व परंपराओं को नजदीक से देखने का मौका मिलेगा। देशी-विदेशी सैलानी इस उत्सव के दौरान एडवेंचर टूरिज्म लुप्त भी उठा सकेंगे। शेखावत ने बताया कि सांभर उत्सव के दौरान सैलानियों को धार्मिक- विरासत व साहासिक पर्यटन को मेल देखने को मिलता है वहीं लोक-कला संस्कृति के साथ ही नमक उत्पादन की प्रक्रिया को सैलानी समझ पाते हैं।

मोदी के वर्चुअल संवाद से जुड़े सैकड़ों नव मतदाता

दक्षिण भारत राष्ट्रमत
dakshinbharat.com

जयपुर। प्रधानमंत्री नरेंद्र मोदी ने राष्ट्रीय मतदाता दिवस के उपलक्ष्य पर गुरुवार को जयपुर में आयोजित भारतीय जनता युवा मोर्चा के नव मतदाता सम्मेलन में नव मतदाताओं को वर्चुअल संबोधित किया। सम्मेलन का मुख्य आयोजन सिलिल लाईस विधानसभा क्षेत्र के महात्मा ज्योतिबा फुले विश्वविद्यालय में किया गया जहां प्रधानमंत्री के नव मतदाताओं के साथ संवाद कार्यक्रम के दौरान राज्य के स्वायत्त शासन और नगरीय विकास एवं आवासन मंत्री झाबर सिंह खर्र, विधायक गोपाल शर्मा, भाजपा युवा मोर्चा प्रदेश अध्यक्ष अंकित बेची, महात्मा

ज्योतिबा फुले विश्वविद्यालय के चेयरमैन निर्मल पंवार, एथलीट देवेन्द्र झांझड़िया, प्रदेश भाजपा आईटी प्रमुख वीरेंद्र कटारा, जिला मंत्री एवं पार्षद रेखा रावोड मौजूद थे। इस मौके गोपाल शर्मा ने कहा कि अपने संस्मरण साझा करते हुए युवाओं को बताया कि जब मोदी ने लाल चौक के लिए यात्रा शुरू की थी उस समय उनकी उम्र 41 साल थी, जब वे जालंधर पहुंचे तो कलेक्टर ने कहा कर्पूर्य हैं यहां सभा नहीं हो सकती। इस पर मोदीजी ने कहा कि दुनिया के कितने ही आतंकवादी संगठन, कितने ही उग्रवादी, बुनिया की कोई भी ताकत पूरी शक्ति लगा करके विरोध करें तो भी 26 जनवरी को सुबह आठ बजे हम लोग लाल चौक पर तिरंगा फहरा करके रहेंगे। इसके 48 घंटे के बाद

उन्होंने तिरंगा फहराने का काम किया। उन्होंने कहा कि आज आपका भविष्य सुरक्षित हाथों में है। आज जनधन योजना के तहत राजस्थान के तीन करोड़ 34 लाख परिवारों को सीधे खाते खुलने का अवसर प्राप्त हुआ। राजस्थान के ढाई करोड़ लोगों को रुपए कार्ड स्कीम से जोड़ा गया। राजस्थान के करोड़ 70 लाख लोगों को आयुष्मान भारत स्कीम से जोड़ा गया। 40 लाख घरों के अंदर नल से पानी आया केंद्र सरकार की स्कीम के कारण। प्रदेश के 70 लाख घरों में गैस जल रही है तो केंद्र की उज्वला योजना से। इससे समझा जा सकता है कि देश तरकी कर रहा है और प्रधानमंत्री नरेंद्र मोदी के विकसित भारत के संकल्प को पूरा करने के लिए हमें क्या करना है।

दक्षिण भारत राष्ट्रमत

चुनावी प्रक्रिया में आधुनिक तकनीक का उपयोग सभी लोकतंत्रों के लिए उदाहरण : राष्ट्रपति मुर्मू

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मू ने बृहस्पतिवार को कहा कि चुनाव आयोग द्वारा चुनावी प्रक्रिया में आधुनिक तकनीक का इस्तेमाल दुनिया के सभी लोकतंत्रों के लिए एक उदाहरण है। साथ ही उन्होंने उम्मीद जताई कि भविष्य में इसका उपयोग बढ़ाया जाएगा।

राष्ट्रपति ने महिलाओं, विद्यार्थियों और कमजोर समूहों की भागीदारी बढ़ाकर समावेशी चुनाव सुनिश्चित करने में चुनाव आयोग के प्रयासों की भी सराहना की। राष्ट्रपति यहां 14वें राष्ट्रीय मतदाता दिवस



कार्यक्रम को संबोधित कर रही थीं। चुनाव आयोग की स्थापना भारत के गणतंत्र बनने से एक दिन पहले 25 जनवरी 1950 को की गई थी। पिछले 14 वर्षों से चुनाव आयोग का स्थापना दिवस राष्ट्रीय मतदाता दिवस के रूप में मनाया जाता है।

मुर्मू ने कहा कि पिछले 75 वर्षों में चुनाव प्राधिकरण ने 17 लोकसभा चुनाव और 400 से अधिक विधानसभा चुनाव आयोजित किए हैं। लोकसभा चुनाव कराने की प्रक्रिया को दुनिया का सबसे बड़ा अभ्यास बताने का

उन्होंने कहा कि लोगों ने 12 लाख से अधिक मतदान केंद्रों पर मतदान किया और इस अभ्यास का प्रबंधन 1.5 करोड़ मतदान कर्मियों द्वारा किया गया। राष्ट्रपति ने यह सुनिश्चित करने के लिए चुनाव आयोग द्वारा किए गए प्रयासों का भी उल्लेख किया कि कोई भी मतदाता छूट न जाए। इस अवसर पर चुनाव आयोग के प्रकाशन 'आम चुनाव 2024' के लिए ईसीआई पहल' की पहली प्रति मुख्य चुनाव आयुक्त राजीव कुमार द्वारा राष्ट्रपति मुर्मू को प्रस्तुत की गई। यह पुस्तक चुनाव के स्वतंत्र, निष्पक्ष, समावेशी, सुलभ और भागीदारीपूर्ण संचालन को सुनिश्चित करने के लिए चुनाव आयोग के प्रत्येक प्रभाग द्वारा की गई पहलों का

एक व्यापक अवलोकन प्रदान करती है। फिल्म निर्माता राज कुमार हिगानी के सहयोग से ईसीआई द्वारा निर्मित एक लघु मतदाता जागरूकता फिल्म 'माई वोट माई ड्यूटी' भी प्रदर्शित की गई। लघु फिल्म में कई मशहूर हस्तियों को उनके संदेशों के साथ लोकतंत्र की भावना और वोट की शक्ति को उजागर करते हुए दिखाया गया है। अपने संबोधन में कानून मंत्री अर्जुन राम मेघवाल ने चुनाव में महिलाओं का मतदान सुनिश्चित करने का श्रेय संविधान निर्माता बी आर अंबेडकर को दिया। उन्होंने कहा कि अंबेडकर ने 1928 में ही महिलाओं के लिए वोट देने के अधिकार का मुद्दा उठाया था।

भारत को चक्रीय अर्थव्यवस्था का केंद्र बनाने के लिए पुनर्दृष्टि अहम: प्रल्हाद जोशी

कोलकाता/भाषा। केंद्रीय मंत्री प्रल्हाद जोशी ने बृहस्पतिवार को संसाधनों के अधिकतम उपयोग के पुनर्दृष्टि (रिसाइक्लिंग) को अहम बताने का केंद्र बनाया। उन्होंने कहा कि यह प्रक्रिया सीमित संख्या में मौजूद प्राकृतिक संसाधनों पर बोझ घटाती है।

कोयला और खान मंत्री जोशी ने यहां आयोजित 11वें अंतरराष्ट्रीय सामग्री पुनर्दृष्टि सम्मेलन (आईएसआरपी) को संबोधित करते हुए कहा कि खनिजों के भंडार सीमित हैं और इस्पात एवं एल्युमीनियम जैसे धातुओं के लिए प्राकृतिक संसाधनों पर बोझ कम हो जाता है। उन्होंने अपने वीडियो संबोधन में कहा कि पुनर्दृष्टि टिकाऊ होने की वजह से महत्वपूर्ण है। यह धातु प्रसंस्करण में ऊर्जा की खपत को कम करके उपलब्ध संसाधनों की खपत में अहम भूमिका निभाता है। जोशी ने कहा, सरकार भारत को चक्रीय अर्थव्यवस्था का केंद्र बनाना चाहती है। हालांकि, इसके साथ खनिज भी महत्वपूर्ण है क्योंकि यह क्षेत्र देश में करोड़ों लोगों को आजीविका मुहैया कराता है। उन्होंने कहा कि रिसाइक्लिंग प्रक्रिया से धातुओं के कबाड़ को कूड़ाघर से हटाने में मदद मिलती है, कार्बन उत्सर्जन को संतुलित करने में मदद करती है और ऊर्जा की खपत भी कम होती है।



'राम राज्य' से प्रेरणा लेकर काम कर रही है दिल्ली सरकार : केजरीवाल

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली के मुख्यमंत्री अरविंद केजरीवाल ने बृहस्पतिवार को कहा कि दिल्ली सरकार 'राम राज्य' से प्रेरणा लेकर अच्छी शिक्षा और स्वास्थ्य सेवाएं, वरिष्ठ नागरिकों को पेंशन दे रही है तथा चौबीसों घंटे बिजली आपूर्ति और निशुल्क जलापूर्ति कर रही है। केजरीवाल ने कहा कि भगवान राम ने कभी जाति और धर्म के नाम पर कोई भेदभाव नहीं किया, लेकिन आज हमारा समाज 'उन आधार पर बंटता हुआ है।

मुख्यमंत्री दिल्ली सरकार की ओर से गणतंत्र दिवस समारोह के अवसर पर छत्रसाल स्टैडियम में आयोजित कार्यक्रम को संबोधित कर रहे थे। उन्होंने कहा, दिल्ली सरकार 'राम राज्य' से प्रेरणा लेकर अच्छी शिक्षा और स्वास्थ्य सेवाएं दे रही है। भगवान राम ने कभी जाति और धर्म के नाम पर कोई भेदभाव नहीं किया, लेकिन आज

हमारा समाज 'उन आधार पर बंटता हुआ है। केजरीवाल ने यह बात अयोध्या में नयनिर्मित मंदिर में भगवान राम के बाल स्वरूप के विग्रह के प्राण प्रलिहा कार्यक्रम के कुछ दिन बाद की।

उन्होंने कहा, राम राज्य से प्रेरणा लेकर प्रशासन चलाने में सातों दिन चौबीस घंटे बिजली आपूर्ति भी शामिल है। इसका तात्पर्य बुजुर्गों का आदर भी है और हम उनकी पेंशन बढ़ाकर तथा उनके लिए निशुल्क तीर्थयात्रा की व्यवस्था कराकर, ऐसा कर रहे हैं। दिल्ली के मुख्यमंत्री ने कहा, इसमें गरीबों तथा मध्यम वर्ग को निशुल्क जलापूर्ति मुहैया कराना भी शामिल है। हम सप्ता में आने के बाद से ही यह कर रहे हैं।

केजरीवाल ने कहा कि दिल्ली सरकार राष्ट्रीय राजधानी में महिलाओं की सुरक्षा पर भी ध्यान केंद्रित करती है। उन्होंने कहा कि हालांकि दिल्ली पुलिस उनके नियंत्रण में नहीं है फिर भी आम आदमी पार्टी (आप) इन मुद्दों पर भी काम करने की कोशिश करती है।

हिडनबर्ग रिपोर्ट आने के एक साल पूरे होने पर गौतम अडाणी ने कहा, 'हम मजबूत होकर उभरे हैं'



नई दिल्ली/भाषा। उद्योगपति गौतम अडाणी ने बृहस्पतिवार को कहा कि पिछले साल पेश हुई 'जांचों तथा कठिनाइयों' ने अडाणी समूह को और मजबूत बनाया है जिससे यह वृद्धि की राह पर आगे बढ़ रहा है, परिस्थिति आधार में सुधार कर रहा है और धारावी पुनर्विकास सहित प्रमुख परियोजनाएं शुरू कर रहा है। अडाणी ने अमेरिकी शॉर्ट सेलिंग एवं शोध फर्म हिडनबर्ग रिसर्च की रिपोर्ट आने के एक साल पूरे होने पर यह बयान दिया। हिडनबर्ग रिसर्च की 24 जनवरी 2023 को जारी रिपोर्ट में अडाणी समूह की कंपनियों पर शेयरों के भाव में हेराफेरी और वित्तीय गड़बड़ाया करने के आरोप लगाए थे। हालांकि, समूह ने इन आरोपों को सिरे से खारिज कर दिया था। अडाणी ने एक प्रमुख समाचार पत्र में लिखे लेख में कहा कि अडाणी समूह ने कुछ कंपनियों में हिस्सेदारी की विक्री के जरिए 40,000 करोड़ रुपए की इकट्टी जुटाई जो अगले दो वर्षों के लिए ऋण चुकोती के बराबर है, तथा समूह ने 'मार्जिन-लिक्विड' वित्तपोषण के 17,500 करोड़ रुपए चुकाए और कर्ज में कटौती की। परिचालन पर निरंतर ध्यान देने से चालू वित्त वर्ष की दूसरी तिमाही में अब तक का सबसे अधिक तिमाही लाभ हुआ।

फेसबुक पर हिंदू देवी-देवताओं के खिलाफ वाम विधायक की टिप्पणी से उठा विवाद



मिश्नर (केरल)/भाषा। केरल में एक वामपंथी विधायक की फेसबुक पर एक पोस्ट के जरिये भगवान राम, सीता और लक्ष्मण के खिलाफ की गई टिप्पणी से विवाद खड़ा हो गया है। मिश्नर विधानसभा सीट से भारतीय कम्युनिस्ट पार्टी (सीपीआई) के विधायक पी बालाचंद्रन ने विवाद उठाने के बाद, फेसबुक से पोस्ट को वापस ले लिया। उन्होंने कहा कि उन्होंने तो केवल एक पुरानी कहानी पोस्ट की थी लेकिन इससे भगवान राम के भक्तों को जो पीड़ा हुई उसके लिए वह खेद व्यक्त करते हैं। उन्होंने एक अन्य फेसबुक पोस्ट में कहा, मैंने पिछले दिनों फेसबुक पर एक पुरानी कहानी पोस्ट की थी। मेरा इरादा किसी को ठेस पहुंचाने का नहीं था। मैंने इसे कुछ ही मिनटों में वापस ले लिया, इसलिए किसी को इसके बारे में चिंता नहीं करनी चाहिए। मैं भागी मांगता हूँ। भाजपा ने बालाचंद्रन की आलोचना करते हुए आरोप लगाया कि केवल एक कम्युनिस्ट ही करोड़ों हिंदुओं की आस्था को कुचल सकता है। पार्टी ने कहा कि उनके खिलाफ कानूनी कार्रवाई शुरू की जाएगी। हिंदुओं की भावनाओं को आहत करने के लिए व्यापक आलोचना का सामना करने के बाद बालाचंद्रन ने फेसबुक पोस्ट को वापस ले लिया।

'इंडिया' गठबंधन केवल तस्वीर खिंचवाने के लिए, जमीन पर कहीं नहीं : भाजपा



श्रीनगर/भाषा। भाजपा ने कहा कि लोकसभा चुनाव में उसका एकजुट होकर मुकाबला करने के लिए गठित विपक्षी दलों का 'इंडियन नेशनल डेमोक्रेटिक इन्क्लूसिव अलायंस' (इंडिया) गठबंधन केवल तस्वीर खिंचवाने के लिए है और जमीन पर वह कहीं नहीं है। भाजपा की यह प्रतिक्रिया बंगाल में सत्तारूढ़ और 'इंडिया' गठबंधन में शामिल तृणमूल कांग्रेस द्वारा आगामी लोकसभा चुनाव राज्य में अकेले लड़ने की घोषणा के बाद आई है। भाजपा की जम्मू-कश्मीर इकाई के महासचिव (संगठन) अशोक कौल ने कहा, हमारे नेता पहले ही कह चुके हैं कि यह (गठबंधन) फोटो खिंचवाने के सिवा कुछ भी नहीं है। उन्होंने तस्वीरें खिचवा लीं और आप देखेंगे कि इस गठबंधन का क्या होगा। कान्हा देवो। कि पश्चिम बंगाल, दिल्ली और पंजाब में क्या हुआ, और क्या बचा है?

प्रधानमंत्री मोदी ने फ्रांस के राष्ट्रपति मैक्रों के साथ जयपुर में किया रोड शो

दक्षिण भारत राष्ट्रमत
dakshinbharat.com

जयपुर/भाषा। प्रधानमंत्री नरेन्द्र मोदी और फ्रांस के राष्ट्रपति एमैनुएल मैक्रों ने बृहस्पतिवार को यहां परकोटे में स्थित जंतर मंतर से हवा महल तक रोड शो किया। रोड शो के दौरान प्रधानमंत्री मोदी व राष्ट्रपति मैक्रों खुली छत वाले वाहन में खड़े थे। दोनों नेताओं ने सड़क के दोनों ओर खड़े जनसमूह का अभिवादन स्वीकार किया। लोगों ने 'मोदी मोदी' के नारे भी लगाए। उनपर अनेक जगह फूलों की वर्षा की गई।

मैक्रों 26 जनवरी को दिल्ली में आयोजित होने वाले गणतंत्र दिवस समारोह में मुख्य अतिथि हैं। इससे पहले मोदी ने बृहस्पतिवार शाम जयपुर के ऐतिहासिक जंतर मंतर में फ्रांस के राष्ट्रपति एमैनुएल मैक्रों का स्वागत किया। प्रधानमंत्री मोदी व राष्ट्रपति मैक्रों ने एक दूसरे से हाथ मिलाया व



गर्मजोशी से गले मिले। इसके बाद दोनों नेताओं ने ऐतिहासिक जंतर मंतर का अवलोकन किया तथा उसके बारे में जाना। अपने भारत दौरे के तहत मैक्रों बृहस्पतिवार दोपहर जयपुर पहुंचे। हवाई अड्डे पर राज्यपाल कलराज मिश्र, विदेश मंत्री एस जयशंकर और मुख्यमंत्री भजनलाल शर्मा ने मैक्रों का स्वागत किया। वहीं, उत्तर प्रदेश के बुलंदशहर के दौरे पर गए प्रधानमंत्री

मोदी शाम में जयपुर पहुंचे। हवाई अड्डे से मोदी जयपुर के परकोटे में स्थित जंतर मंतर के लिए रवाना हो गए। रास्ते में जगह जगह लोग व स्कूली बच्चे उनके स्वागत के लिए खड़े थे। मैक्रों हवाई अड्डे से आमेर के किले पहुंचे। रास्ते में जगह जगह स्कूली बच्चों व आम लोगों ने काफिले का स्वागत किया। मैक्रों ने कई जगह हाथ हिलाकर बच्चों का अभिवादन किया।

देशभर में व्याप्त अन्याय के खिलाफ एकजुट होकर लड़ेगा 'इंडिया' गठबंधन: राहुल

दक्षिण भारत राष्ट्रमत
dakshinbharat.com

कूच बिहार (पश्चिम बंगाल)/भाषा। कांग्रेस नेता राहुल गांधी ने बृहस्पतिवार को विश्वास जताया कि विपक्षी गठबंधन 'इंडियन नेशनल डेमोक्रेटिक इन्क्लूसिव अलायंस' (इंडिया) गठबंधन का आरंभ होगा। एक दिन पहले ही 'इंडिया' के घटक दल तृणमूल कांग्रेस की अध्यक्ष मनमता बनर्जी ने राज्य में अकेले लोकसभा चुनाव लड़ने की घोषणा की थी।

राहुल गांधी के नेतृत्व में कांग्रेस की 'भारत जोड़ो' न्याय यात्रा ने बृहस्पतिवार को असम से पश्चिम बंगाल में प्रवेश किया और यह कूच बिहार जिले के बशीरहाट पहुंची। प्रदेश कांग्रेस अध्यक्ष अधीर रंजन

चौधरी ने यहां पहुंचने पर राहुल गांधी का गर्मजोशी से स्वागत किया। इस मौके पर भाजपा और राष्ट्रीय स्वयंसेवक संघ (आरएसएस) पर नफरत और हिंसा को बढ़ावा देने का आरोप लगाते हुए कांग्रेस के पूर्व अध्यक्ष ने कहा कि यात्रा से 'न्याय' शब्द को इसलिए जोड़ा गया है क्योंकि 'देशभर में अन्याय व्याप्त है'। उन्होंने यहां संवाददाताओं से कहा, भाजपा और आरएसएस नफरत और हिंसा फैला रहे हैं। हमने यात्रा के साथ 'न्याय' शब्द जोड़ा है क्योंकि देशभर में अन्याय व्याप्त है। 'इंडिया' गठबंधन देशभर में व्याप्त अन्याय के खिलाफ लड़ेगा। पश्चिम बंगाल की मुख्यमंत्री मनमता बनर्जी ने बुधवार को अचानक घोषणा की कि लोकसभा चुनाव में उनकी पार्टी पश्चिम बंगाल में अकेले मैदान में उतरेगी। इससे विपक्षी गठबंधन को झटका लगा।

भगवान की तस्वीरें दिखाने से लोगों का पेट नहीं भरेगा: खरगे

हैदराबाद/भाषा। कांग्रेस अध्यक्ष मल्लिकार्जुन खरगे ने प्रधानमंत्री नरेन्द्र मोदी पर निशाना साधते हुए बृहस्पतिवार को कहा कि भगवान की तस्वीरें दिखाने से लोगों का पेट नहीं भरा जा सकता। पार्टी के बृथ स्तर के कार्यकर्ताओं को संबोधित करते हुए खरगे ने यह भी कहा कि लोगों को प्रधानमंत्री मोदी के 'जाल' में नहीं फंसना चाहिए।

खरगे ने 22 जनवरी को अयोध्या में राम मंदिर में रामलला की प्राण प्रलिहा समारोह का परोक्ष रूप से हवाला देते हुए कहा, भगवान की तस्वीरें दिखाने से लोगों का पेट नहीं भरेगा। उन्होंने आरोप लगाया कि देश में महंगाई हर दिन बढ़ रही है और लोगों के पास नौकरियां नहीं हैं, जबकि प्रधानमंत्री मोदी संकट के समय पाकिस्तान, चीन जैसे बहाने लेकर आते हैं और भगवान का नाम लेते लगते हैं। कांग्रेस अध्यक्ष ने मोदी पर निशाना साधते हुए कहा कि प्रधानमंत्री ने पहले भी कई गारंटी दीं, लेकिन उन्हें कभी पूरा नहीं किया। उन्होंने कहा कि तेलंगाना विधानसभा चुनावों के लिए कांग्रेस पार्टी द्वारा दी गई छह में से दो गारंटी राज्य सरकार द्वारा लागू की गई हैं और अन्य दो को 'जट्ट' लागू किया जाएगा, जबकि बाकी को दो से तीन महीने में लागू किया जाएगा।

उज्जैन में वल्लभ भाई पटेल की प्रतिमा गिराए जाने के बाद दो गुटों में झड़प

दक्षिण भारत राष्ट्रमत
dakshinbharat.com

उज्जैन (मध्य)/भाषा। मध्य प्रदेश के उज्जैन जिले में बृहस्पतिवार सुबह कुछ लोगों द्वारा पूर्व उप प्रधानमंत्री सरदार वल्लभभाई पटेल की प्रतिमा गिराए जाने के बाद दो समुदायों के सदस्य आपस में भिड़ गए और एक-दूसरे पर पथराव किया।

उन्होंने बताया कि घटना जिला मुख्यालय से लगभग 50 किलोमीटर दूर स्थित माकड़ोन इलाके में हुई, जहां बड़ी संख्या में सुरक्षाकर्मियों की तैनाती की गई है। घटना का एक वीडियो सोशल



मीडिया पर सामने आया है, जिसमें लोगों का एक समूह ट्रैक्टर की मदद से खींच कर प्रतिमा को गिराते दिख रहा है। पुलिस सूत्रों ने बताया कि वे चाहते थे कि पटेल की जगह उस स्थान पर डॉ. बी आर अंबेडकर की प्रतिमा स्थापित की जाए। उन्होंने बताया कि पटेल की प्रतिमा बुधवार देर रात माकड़ोन

बस स्टैंड के निकट एक स्थल पर स्थापित की गई थी। अतिरिक्त पुलिस अधीक्षक (ग्रामीण) नितेश भार्गव ने पीटीआई-भाषा को फोन पर बताया कि वे पूछताछ कर रहे हैं कि प्रतिमा कब स्थापित की गई थी। उन्होंने कहा कि जांच जारी है जिसके बाद मामले दर्ज किए जाएंगे। यह पूछे जाने पर कि पथराव में कितने लोग घायल हुए हैं, इस पर उन्होंने कहा, आठ तक किसी ने हमें इसकी सूचना नहीं दी है। भार्गव ने कहा, अतिरिक्त पुलिस बल तैनात किया गया है। स्थिति पूरी तरह से नियंत्रण में है। हमने माकड़ोन इलाके में दो समुदायों के सदस्यों द्वारा फेंके गए पथरावों को मौके से हटा दिया है।

भाजपा ने लालू की बेटी पर नीतीश कुमार के अपमान का आरोप लगाया, माफी की मांग की

पटना/भाषा। भारतीय जनता पार्टी (भाजपा) की बिहार इकाई ने बृहस्पतिवार को राजद प्रमुख लालू प्रसाद की सिंगापूर में रहने वाली पुत्री रोहिणी आचार्य पर मुख्यमंत्री नीतीश कुमार का अपमान करने का आरोप लगाते हुए उनसे सार्वजनिक तौर पर माफी मांगने की मांग की।

बिहार प्रदेश भाजपा नेता निखिल आनंद ने दावा किया कि रोहिणी ने सोशल मीडिया मंच 'एक्स' पर किए गए कई पोस्ट में सत्तारूढ़ जनता दल (यूनैइटेड) के अध्यक्ष नीतीश कुमार के खिलाफ 'अपमानजनक भाषा' का इस्तेमाल किया है। हालांकि रोहिणी ने बाद में पोस्ट हटा लिया। आनंद ने हटाए गए पोस्ट का 'स्क्रीनशॉट' साझा करते हुए कहा, ये धनुष से निकले तीर की तरह है। भाजपा नेता ने



कहा कि अगर आचार्य को पोस्ट में मुख्यमंत्री के खिलाफ 'बदतमीज' जैसे शब्दों का इस्तेमाल करने का पछतावा है, तो उन्हें सार्वजनिक रूप से खेद व्यक्त करना चाहिए और माफी मांगनी चाहिए। मीडिया के एक वर्ग ने दावा किया कि रोहिणी ने राज्य के पूर्व मुख्यमंत्री और समाजवादी नेता कर्पूरी ठाकुर की जयंती के अवसर पर बुधवार को आयोजित दण्ड(यु) की रैली में वंशवादी राजनीति के खिलाफ नीतीश के बयान पर प्रतिक्रिया व्यक्त करते हुए पोस्ट किए थे।

बंगाल स्कूल नौकरी घोटाला: सीबीआई ने तृणमूल कांग्रेस के दो पार्षदों से पूछताछ की

कोलकाता/भाषा। पश्चिम बंगाल के प्राथमिक स्कूलों में भर्ती में अनियमितताओं की जांच के संबंध में पूछताछ के लिए तृणमूल कांग्रेस के दो पार्षद बृहस्पतिवार को सीबीआई के अधिकारियों के सामने पेश हुए। एक वरिष्ठ अधिकारी ने यह जानकारी दी। सीबीआई ने बुधवार को दो टीएमसी नेताओं - बप्पादित्य दासगुप्त और देबाब्रज चक्रवर्ती को सप्ताह में पेश करने के लिए पछतावा है, तो उन्हें सार्वजनिक रूप से खेद व्यक्त करना चाहिए और माफी मांगनी चाहिए। मीडिया के एक वर्ग ने दावा किया कि रोहिणी ने राज्य के पूर्व मुख्यमंत्री और समाजवादी नेता कर्पूरी ठाकुर की जयंती के अवसर पर बुधवार को आयोजित दण्ड(यु) की रैली में वंशवादी राजनीति के खिलाफ नीतीश के बयान पर प्रतिक्रिया व्यक्त करते हुए पोस्ट किए थे।

कोहली ने चौथी बार जीता आईसीसी पुरुष 'वनडे क्रिकेटर ऑफ द ईयर' पुरस्कार

दक्षिण भारत राष्ट्रमत
dakshinbharat.com

दुबई/भाषा। भारतीय बल्लेबाज विराट कोहली को पिछले साल घरेलू सरजमीं पर विश्व कप में शानदार प्रदर्शन के लिए गुरुवार को आईसीसी का साल का सर्वश्रेष्ठ पुरुष वनडे क्रिकेटर 2023 चुना गया। कोहली का यह चौथा पुरस्कार है। वह पिछले साल वनडे में हमवतन शुभमन गिल के बाद सबसे अधिक रन बनाने वाले दूसरे खिलाड़ी रहे।



पूर्व भारतीय कप्तान कोहली ने छह शतक और आठ अर्धशतकों से पिछले साल 1377 रन बनाए।

यह साल हमेशा इसलिए याद किया जाएगा कि कोहली ने महान क्रिकेटर सचिन तेंदुलकर के वनडे

में शतकों के रिकॉर्ड को तोड़ दिया था। कोहली ने भारत को विश्व कप के सर्वश्रेष्ठ क्रिकेटर के लिए सर गारफील्ड सोबर्स ट्रॉफी जीती थी। कोहली के साथ इस पुरस्कार की दौड़ में हमवतन गिल और मोहम्मद शमी तथा न्यूजीलैंड के डेविल मिचेल शामिल थे। कोहली हालांकि साल के सर्वश्रेष्ठ क्रिकेटर की दौड़ में आस्ट्रेलियाई कप्तान पैट कैमिंस से पिछड़ गए। कैमिंस ने हमवतन ट्रेविस हेड तथा भारत के रविंद्र जडेजा और कोहली को पछाड़कर यह पुरस्कार हासिल किया।

जबकि 2017 और 2018 में उन्होंने आईसीसी के साल के सर्वश्रेष्ठ क्रिकेटर के लिए सर गारफील्ड सोबर्स ट्रॉफी जीती थी। कोहली के साथ इस पुरस्कार की दौड़ में हमवतन गिल और मोहम्मद शमी तथा न्यूजीलैंड के डेविल मिचेल शामिल थे। कोहली हालांकि साल के सर्वश्रेष्ठ क्रिकेटर की दौड़ में आस्ट्रेलियाई कप्तान पैट कैमिंस से पिछड़ गए। कैमिंस ने हमवतन ट्रेविस हेड तथा भारत के रविंद्र जडेजा और कोहली को पछाड़कर यह पुरस्कार हासिल किया।

मैने मुक्केबाजी से संन्यास नहीं लिया है : मैरी कॉम

दक्षिण भारत राष्ट्रमत
dakshinbharat.com

नई दिल्ली/भाषा। टोक्यो ओलंपिक के बाद से रिंग पर नहीं उतरी एम सी मैरी कॉम के भविष्य को लेकर अटकलें लगाई जा रही थी लेकिन छह बार की विश्व चैंपियन इस मुक्केबाज ने बृहस्पतिवार को खेल से संन्यास की अटकलों को खारिज किया।

लंदन ओलंपिक 2012 की कांस्य पदक विजेता 41 वर्ष की मैरी कॉम अमेच्योर संकट पर खेलने के लिए उम्र के मानदंडों पर वैसे भी खरी नहीं उतरती हैं। उन्होंने हालांकि कहा कि अभी तक उन्होंने खेल को अलविदा कहने की औपचारिक घोषणा नहीं की है। मैरी कॉम ने यहां जारी एक बयान में



कहा, मैंने अभी तक संन्यास की घोषणा नहीं की है और मेरे बयान को तोड़ मरोड़कर पेश किया गया। जब भी मुझे संन्यास का ऐलान करना होगा तो मैं खुद सभी को बताऊंगी। दरअसल डिब्रूगढ़ में बुधवार को एक कार्यक्रम के दौरान मणिपुर की फ्लायवेट (51 किलो) वर्ग की मुक्केबाज मैरी कॉम के हवाले

से कहा गया था कि अमेच्योर मुक्केबाजों के लिए 40 वर्ष की सीमा के कारण उन्हें मजबूरन रिटायर होना पड़ रहा है। पूर्व राज्यसभा सांसद ने कहा, मैंने कुछ मीडिया रिपोर्ट देखी हैं जिनमें कहा गया कि मैंने खेल को अलविदा कह दिया जो सही नहीं है। उन्होंने कहा, मैं 24 जनवरी को डिब्रूगढ़ में एक स्कूल के कार्यक्रम में भाग ले रही थी जहां मैं बच्चों की हौसलाअफजाई कर रही थी। मैंने कहा था कि मेरे भीतर अभी भी खेलों में नई ऊंचाइयां छूने की भूख है लेकिन ओलंपिक में उम्र की सीमा होने से मैं भाग नहीं ले सकती। मैं हालांकि अपना खेल जारी रख सकती हूँ और मेरा फोकस फिटनेस पर है। मैरी कॉम ने आगे लिखा, मैं जब भी संन्यास का फैसला लूंगी, सभी को बताऊंगी। कृपया अपनी खबर दुरुस्त कर लें।

सुविचार

हम वो हैं जो हमें हमारी सोच ने बनाया है, इसलिए इस बात का ध्यान रखिये कि आप क्या सोचते हैं। शब्द गौण हैं। विचार रहते हैं, वे दूर तक जाता करते हैं।

दक्षिण भारत राष्ट्रमत

संस्कारों के साथ सुधार

गणतंत्र दिवस का सूर्योदय ... नई ऊर्जा ... नई उम्मीदों ... नए संकल्पों का दिन! समस्त देशवासियों को हार्दिक शुभकामनाएं। यह गणतंत्र दिवस कई मायनों में अनूठा है। अयोध्या में भगवान श्रीराम की प्रतिमा की प्राण-प्रतिष्ठा होने के बाद देशवासियों में यह भावना बलवती होती जा रही है कि अब भारतीय संस्कारों के साथ सुधारों का सिलसिला आगे बढ़ना चाहिए। हाल के वर्षों में देश ने कई तरह के सुधार देखे हैं। तीन तलाक की प्रथा पर पाबंदी लगाई गई, जम्मू-कश्मीर को अनुच्छेद 370 से मुक्ति मिली। अब सामाजिक समानता स्थापित करने की दिशा में कदम बढ़ाना होगा। यह समान नागरिक संहिता लागू किए बिना संभव नहीं है। वहीं, पाकिस्तान, बांग्लादेश, म्यांमार और अन्य देशों से अवैध ढंग से आकर बसे लोगों का हिसाब-किताब रखना जरूरी है। आखिर, हमें पता तो चले कि हमारे देश में कौन व्यक्ति, कब, कहां से और किस उद्देश्य से आया और कहां रह रहा है! उनमें से जो उन्नीसवां शोधित हैं, उनकी समस्याओं को समझना होगा, उन्हें राहत देनी होगी। जबकि, यहां घुसपैठ कर संसाधनों पर कब्जे की नीयत से आने वालों के प्रति सख्ती दिखानी होगी। अतीत में हमसे कुछ गलतियां हुईं, जिनके कारण हमें विदेशी आक्रांताओं की अधीनता में रहना पड़ा था। उस कालखंड में हमारी संस्कृति और समाज पर आघात से जो घाय हुए, उन पर 'भारतीयता' की ओषधि लगानी होगी। भारत की आध्यात्मिक व सांस्कृतिक परंपराओं के उत्थान को गति देनी होगी। भारत को विदेशी चश्मे से नहीं, दिव्य दृष्टि से देखा जाएगा। इसके लिए जरूरी है कि हम अपनी शक्ति व सामर्थ्य को पहचानें। शिक्षा, चिकित्सा, न्याय, कृषि, प्रशासन, सुरक्षा, तकनीक ... हर क्षेत्र का 'भारतीयकरण' करना होगा। इंटरनेट पर भारतीय भाषाओं का प्रसार होना चाहिए। आर्युवेद, प्राकृतिक चिकित्सा, योग, वैदिक गणित आदि के प्रचार-प्रसार के लिए और बड़े स्तर पर प्रयास करने होंगे।

हमें याद रखना है कि विदेशी आक्रमणों के कारण हम पिछले एक हजार वर्षों में कितने नदिरों, कितने शिक्षा केंद्रों और कितनी धरोहरों से वंचित हुए! हमें हिंगलाज की घंटियां पुकार रही हैं। तक्षशिला के कक्ष व पुस्तकालय और खैबर पख्तूनख्वा के ध्यान केंद्र हमारी प्रतीक्षा कर रहे हैं। नीलम घाटी स्थित शास्त्रा पीठ में दिव्य ज्योति जलानी है। ननकाना साहिब के दर्शन में आने वाली बाधाओं को दूर करना है। निरसंदेह यह काम आसान नहीं है। इसमें समय भी लगेगा, लेकिन हमें अपनी नीति और नीयत से नहीं डिगना है। प्रभु श्रीराम को उनकी जन्मभूमि पर पुनः मंदिर बनाकर विधिपूर्वक विराजमान कराने में लगभग पांच सौ साल लग गए, जबकि यह स्थान तो हमारी अपनी भौगोलिक सीमाओं में है! संकीर्णता विचारों में हो या देश की 'सीमाओं' में, उसका परिणाम शुभ नहीं होता। आज विश्व में जिस तरह की (प्रशासनिक, तकनीकी, आर्थिक) व्यवस्था है, उसमें भारत के लिए अपार अवसर हैं। हमें अध्यात्म, शिक्षा, व्यवसाय, तकनीक आदि से विश्व में भारत की पताका फहरानी है, संकीर्णताओं को दूर करना है। हां, इसका उद्देश्य सबका कल्याण होना चाहिए। आज पूरा विश्व हमारे देश को अत्यंत आशा के साथ देख रहा है। कोरोना काल में विकट परिस्थितियों से जूझते हुए हमारे वैज्ञानिकों ने वैक्सीन बनाकर अपनी प्रतिभा का लोहा मनवा दिया था। जिस ब्रिटेन ने कभी भारतवासियों को गुलामी की जंजीरों में जकड़ा था, हमने उसे अर्थव्यवस्था के क्षेत्र में पछाड़ दिया। हमें शक्ति व संसाधनों से समृद्ध होते हुए विनम्र रहना है। न किसी से प्रतिशोध लेना है और न ही किसी को लज्जित करना है। हमें अपने ज्ञान, विवेक, बुद्धि, शक्ति व सामर्थ्य से उन समस्याओं का समाधान करना है, जो विश्व के लिए बड़ी चुनौती बनी हुई हैं। जलवायु परिवर्तन, ग्लोबल वार्मिंग, प्रदूषण, असमानता, असहिष्णुता, भ्रष्टाचार ... जैसी समस्याओं से निपटने के लिए भारत बड़ी मिसाल बन सकता है। पिछली सदी में जो भारत से हटकर अलग पहचान बनाना चाहते थे, वे समझ चुके हैं कि उनका प्रयोग पूरी तरह विफल हो चुका है। आज सोशल मीडिया के जमाने में नई पीढ़ी सब देख रही है। जब वह देखेगी, जानेगी कि भारत हर क्षेत्र में प्रगति कर रहा है और उसकी सभी समस्याओं का समाधान भारतीय सभ्यता व संस्कृति में है तो कृत्रिमता के बंधन हटेंगे। उस दिन हमारे लिए वह सबकुछ पाने का मार्ग प्रशस्त हो जाएगा, जो हमने कभी खोया था। इसके लिए प्रत्येक भारतीय को अपने स्तर पर देश को सशक्त, समृद्ध और विकसित बनाने के प्रयास करने होंगे। कितना समय लगेगा, यह सोचकर निराश नहीं होना है। जितनी लंबी तपस्या होगी, सिद्धि भी उतनी बड़ी होगी।

ट्वीटर टॉक



संसदीय क्षेत्र कोटा के इटावा में मूलभूत विकास कार्यों का लोकार्पण और शिलान्यास किया। शिक्षा, खेल सुविधाएं सहित विभिन्न क्षेत्रों में नागरिकों की आशाओं और आकांक्षाओं के अनुरूप हो रहे यह विकास कार्य बुनियादी आवश्यकताओं को पूरा करते हुए उनके जीवन को बेहतर बनाएंगे।

-ओम बिरला




स्थिर सरकार होती है तो देश बड़े फैसले लेता है, दशकों से लटकी हुई समस्याओं को सुलझाकर आगे बढ़ता है। हमारी पूर्ण बहुमत की सरकार ने जम्मू-कश्मीर में अनुच्छेद 370 हटाने का इंतजार खत्म किया।

-नरेन्द्र मोदी

प्रेरक प्रसंग

आत्मनिर्भरता का स्वप्न

एक बार गुरुदेव रवींद्रनाथ टैगोर से मिलने कुछ विदेशी मित्र अचानक आ गये। टैगोर ने दो दिन पहले ही अपने लिए नया रसोई सहायक नियुक्त किया था। अचानक आ गये इतने मेहमान देखकर वह घबरा गया। टैगोर उसकी मनोदशा भांप गये और उसे एक बड़ा झोला दिया और पास ही गांव की हाट से सामान लाने भेज दिया। उसके लौटने तक टैगोर ने अपने विदेशी मित्रों से बात करते-करते हरी मिर्च, प्याज का खड़ा-मिट्टा ताजा सलाद उसके साथ माछ भात और चटपटा सीला लाल चटनी का झोल भी खुद ही तैयार कर दिया। सहायक को भी पका पकाया भोजन परोसा गया इस तरह टैगोर ने उसे महसूस करा भी दिया कि वह सहायक तो है मगर रसोई के कामों के लिए टैगोर केवल उस पर ही निर्भर नहीं हैं।



सामयिक

जब जयहिंद संदेश तिरंगी बर्फी ने अंग्रेजी सत्ता की नींद उड़ा दी थी

प्रमोद दीक्षित मलय

मोबाइल : 8299447274

मिठाई मन मोहती हैं, मुंह में स्वाद घोलती हैं। चाहे बड़े-बूढ़े हों या तरुण किशोर, प्रौढ़ स्त्री-पुरुष हों या नवजवान। नोकरीपेशा अधिकारी-कर्मचारी हों या कामगार मजदूर किसान। शहरी नागरिक हों या वनवासी एवं गिरियासी। मिठाई सभी को पसंद है और मिठाई देखते ही मुंह में पानी आने लगता है और जीभ पर विशेष स्वाद उतर आता है। मिठाई के सभी दीवाने हैं। मिठाई के बिना कोई तीज-त्योहार, धार्मिक अनुष्ठान, यज्ञ-कर्मकाण्ड, विवाह-निकाह सम्पन्न नहीं होता। जन्मदिन की पार्टी में केक के अलावा कोई और मिठाई न हो तो पार्टी फीकी हो जाती है। कार्यालयों में स्थानांतरण या सेवानिवृत्ति का विदाई समारोह हो तो मिठाई की चट्टों की शोभा देखते ही बनती है। भगवान के भोगराम में भी मिठाई की थाली आवश्यक है। और तो और, श्मशान में मृतक की अंत्येष्टि में भी सात प्रकार की मिठाई का डिब्बा रखने की परम्परा विद्यमान है। कुल मिलाकर मिठाई समाज जीवन के दैनंदिन और विशेष आयोजनों का विशेष एवं अनिवार्य हिस्सा है जिसकी रिक्तता की पूर्ति अरुण्य है। लेकिन क्या आप जानते हैं कि अंग्रेजी सत्ता के विरुद्ध स्वतंत्रता की लड़ाई में मिठाईयों ने भी अपना महत्वपूर्ण योगदान दिया है। बनारस की तिरंगी बर्फी और

कलकत्ता की जय हिंद संदेश बर्फी ने अंग्रेजी सत्ता की नींद उड़ा दी थी, तब उनके निर्माण एवं विक्रय पर प्रतिबंध लगा दिया गया था।

लेख का शीर्षक देखकर पाठक चौंके होंगे कि क्या ऐसा सम्भव हुआ होगा, किंतु यह बात सोलह सालों के अंतराल के बाद ही अंग्रेजों से भारत वर्ष की आजादी की लड़ाई में क्रांतिकारियों एवं राजनीतिक नेताओं-सेनानियों की भांति हलवाइयों ने भी अपने अलग तरीके से अप्रत्यक्ष ढंग से महत्वपूर्ण योगदान दिया था। भले ही यह प्रत्यक्ष रूप से अंग्रेजों से लोहा नहीं ले सके किंतु अपनी मिठाइयों के माध्यम से गुप्त संदेशों को न केवल क्रांतिकारियों तक पहुंचाया बल्कि क्रांतिकारियों को अपनी दुकानों में आश्रय भी दिया। किंतु दुर्भाग्यवश देश की आजादी की लड़ाई में मिठाई की दुकानों का योगदान अचिंत एवं अलिखित रह अवश्य गया है पर बनारस, दिल्ली और कोलकाता की गलियों में उनके योगदान के मीठे किरसे आज भी हवा में तैर रहे हैं।

अगस्त 1942, महात्मा गांधी जी ने अंग्रेजों भारत छोड़ो आंदोलन आरंभ किया। बड़े नेता गिरफ्तार कर लिए गये। अंग्रेजी हुकूमत ने देशभर में तिरंगा फहराने-लहराने तथा तिरंगा ध्वज साथ लेकर चलने-फिरने पर प्रतिबंध लगा दिया। साथ ही सार्वजनिक समारोहों के आयोजन करने पर भी रोक लगा दी गई। ऐसे अवसर पर आमजन में देशप्रेम की भावना उत्पन्न करने और अंग्रेजों भारत छोड़ो आंदोलन की धार को तीव्रतर बनाये रखने के लिए बनारस के देशभक्त हलवाई रघुनाथ प्रसाद ने एक तीन परतों की बर्फी बनाई, जिसे नाम दिया

गया तिरंगी बर्फी। यह विशेष प्रकार की बर्फी काजू, बादाम और पिस्ता से तैयार की जाती थी तथा स्वतंत्रता सेनानियों एवं आमजन को भी मुफ्त भी खिलाई जाती थी ताकि उनके मन-मस्तिष्क में देशभक्ति का रंग और जिज्ञा पर स्वाद चढ़ा रहे। इसके साथ ही जवाहर लाल, गांधी गौरव, सुभाष भोग, मोती पाक और वल्लभ संदेश नाम से विविध मिठाइयां बनाई जाती थीं। आज भी यह तिरंगी बर्फी बनारस के ठठेरी बाजार की उस दुकान में बनाई जा रही है हालांकि अब काजू, बादाम एवं पिस्ता की जगह यह दूध और खोया से तैयार की जा रही है, लेकिन अपनी परंपरा का निर्वाह करते हुए यह तिरंगी बर्फी आज भी लोगों की पहली पसंद बनी हुई है, आमतौर से स्वाधीनता दिवस तथा गणतंत्र दिवस में बहुत मांग रहती है। इसी प्रकार कोलकाता में मन्मथ दास नाम के हलवाई ने जयहिंद संदेश नाम की तीन रंगों की बर्फी तैयार की। ऊपर नारंगी रंग, बीच में मलाईदार खोया की परत और नीचे पिस्ता से बनी हरी परत रहती थी। आपको जानकर यह आश्चर्य होगा कि तिरंगी बर्फी और जयहिंद संदेश की अत्यंत लोकप्रियता और इनसे आमजन में देशभक्ति की भावना का ज्वार उठ जाने से अंग्रेजी हुकूमत की नींद उड़ाई गई और अंग्रेजों ने जयहिंद संदेश तथा तिरंगी बर्फी निर्मित करने और विक्रय पर प्रतिबंध लगा दिया। बावजूद इसके यह बर्फी चोरी-छिपे बनाकर आम जनता तक पहुंचाई जाती रही। अब में आपको दिल्ली की उन मिठाई की दुकानों की ओर लिए चलता हूँ जहां भागत सिंह, चंद्रशेखर आजाद प्रभृति क्रांतिकारी न केवल गुप्त

वार्ताएं करते थे बल्कि मिठाई के डिब्बों के आदान-प्रदान से एक-दूसरे तक गुप्त सूचनाएं भी पहुंचाते थे। जब अंग्रेजी सत्ता के गुप्तचर क्रांतिकारियों की टोह लेने के लिए चतुर्दिक सक्रिय रहते थे और क्रांतिकारी गतिविधियों को अंजाम तक पहुंचने से पहले रोकने के लिए अंग्रेजी सत्ता कटिबद्ध थी तब क्रांतिकारियों ने मिठाइयों को कोड देकर महत्वपूर्ण संदेश गोपनीय ढंग से गुप्तचरों की आंखों में की धूल झोंकते हुए बल्कि क्रांतिकारी तक न केवल पहुंचाते थे बल्कि क्रांतिकारी गतिविधियां भी संपन्न करते थे।

जैसे यदि मिठाई के डिब्बे में लड्डू हो तो इसका आशय था कि अड्डे पर बम उतर रहे हैं, बंगाली छेना रसगुल्ला का अर्थ होता था कि विस्फोटकों की एक बड़ी खेप रास्ते पर है। इसी तरह यदि डिब्बे में बर्फी है तो पाने वाला क्रांतिकारी समझ जाता था कि कार्बस्, गोला और बारूद उपलब्ध हो गया है। इन मिठाई की दुकानों की ओर अंग्रेजों का कभी ध्यान नहीं गया और न कभी छापा डाला गया। इसलिए क्रांतिकारी अंग्रेजों की नजरें बचा कर यहां बैठकर न केवल अपनी गुप्त वार्ताएं संपन्न करते थे बल्कि संकेत और धरपकड़ के समय से कुछ दिनों का आश्रय भी पाते थे। भारत की आजादी के संघर्ष इतिहास का यह एक ऐसा अध्याय है जिसके पृष्ठ कोरें हैं। आवश्यकता है कि इस पर सरकार द्वारा शोध करवाकर स्वातंत्र्य समर में मिठाई की दुकानों के योगदान को अंकित किया जाये ताकि आगामी पीढ़ी परिचित हो प्रेरणा ग्रहण कर सके।

मुद्दा

राममय भारत को आकार देने के संकल्पों का गणतंत्र

ललित गर्ग

मोबाइल : 9811051133

गणतंत्र दिवस हमारा राष्ट्रीय पर्व है, इसी दिन 26 जनवरी, 1950 को हमारी संसद ने भारतीय संविधान को पार किया। इस दिन भारत ने खुद को संसभू, लोकतांत्रिक गणराज्य घोषित किया गया। भारतीय संविधान के अग्रिम पृष्ठ पर प्रभु श्रीराम विराजित है, लेकिन पूर्व संसदों ने श्रीराम के गणतांत्रिक गौरव को न अपनाने के कारण चौहत्तर वर्षों में हमारा गणतंत्र कितनी ही कंटली झलकियों में फंसा रहा। लेकिन इस वर्ष प्रभु श्रीराम के मन्दिर की प्राण-प्रतिष्ठा हो जाने से इस राष्ट्रीय पर्व का महत्व बहुगुणित हो गया है और हमें अब वास्तविक रूप में संसभूता का अहसास होने लगा है। भारतीय इतिहास का यह नया प्रस्थान बिंदु है जहां से भारत राममय होने की ओर अग्रसर हो रहा है।

भारतीय मानस, मनीषा और जनजीवन के पांच सौ वर्ष पुराने संघर्ष-गाथा का अन्तिम अध्याय लिखते हुए अब भारत रामराज्य के वास्तविक स्वरूप में प्रवेश कर रहा है, जहां सुख सम्पदा बड़ी मात्रा में होगी, प्रेम और खुशी का वातावरण होगा, आदर्श राज्य की कल्पना आकार लेगी। अयोध्या में लिखा गया नया इतिहास एवं अमिट आलेख आने वाले हजारों वर्षों के लिये एक सन्देश है, एक उर्वर धरातल है, स्वयं के द्वारा दुनिया को प्रेरणा देने का अवसर है। दुनिया में आदर्श शासन प्रणाली में राम राज्य ही शांति, सह-जीवन, सह-अस्तित्व एवं वसुधैव कुटुम्बकम् के मंत्र को आकार देने का मार्ग है। वर्तमान दुनिया को इसी राम राज्य की आवश्यकता है। श्रीराम मंदिर का निर्माण इस लिहाज से भारत ही नहीं समूर्ण दुनिया में नवीन आदर्श जीवन मूल्यों एवं लोकतांत्रिक आदर्शों की स्थापना का शुभ अवसर है।

गणतंत्र को राष्ट्रीयता का ही नहीं, आस्था एवं संकल्पों का पर्व है, इस पर्व का जन्म सामने है, रामराज्य पर निकलने वाली झलकियों में श्रीराम की प्रभावी एवं प्रेरक प्रस्तुति होगी। जिसमें प्रभु श्रीराम के आदर्शों को अपनाने हुए कुछ कर गुजरने की तमन्ना भी झलकेगी तो अब तक कुछ न कर पाने की बेबनी भी दिखाई देगी। जहां हमारी जागती आंखों से देखे गये स्वप्नों को आकार देने का विश्वास है तो जीवन मूल्यों को सुरक्षित करने एवं नया भारत निर्मित करने की तीव्र तैयारी है। अब हमारी स्व-चेतना, राष्ट्रीयता एवं स्व-पहचान का अहसास होने लगा है। जिसमें आकार लेते वैयक्तिक, सामुदायिक, सामाजिक, सांस्कृतिक, धार्मिक, राष्ट्रीय एवं वैश्विक अर्थ की सुनहरी छटाएं हैं। अब बहुत कुछ बदलने जा रहे हैं। पांच सौ साल पहले जब बाबर की बर्बर सेनाओं ने रामलला के मन्दिर को ध्वस्त करने का अभियान छेड़ा था, वो एवं उसके बाद की शासन-व्यवस्थाओं ने श्रीराम को धुंधलाने के षडयंत्र किये, जब उनके आकाओं ने क्या सोचा होगा? वे इस राष्ट्र की आस्थाओं को नष्ट कर देना चाहते थे, भारत की समृद्ध विरासत एवं संस्कृति को जमींदोज कर देना

चाहते थे, बहुत नकारात्मक एवं कुटिल सोच थी उनकी कि आस्था-विहीन मनुष्य आरानी से गुलाम बन जाते हैं। यह बड़ा सब है कि हमारा राष्ट्र पराधीन हुआ, लेकिन हमारी आस्थाएं मरी नहीं थी, हमारा विश्वास काल-कालित नहीं हुआ। आज के परिदृश्यों को देखते हुए कहा जा सकता है कि एक मायने में आक्रांता गलत साबित हुए, राष्ट्र-विरोधी एवं हिन्दू-विरोधी ताकते परत हुई। अयोध्या में लिखे गये स्वर्णिम इतिहास से यह साबित किया गया है कि भारतीयों की आस्था, संघर्ष और विश्वास परम्परा को एक नया मुकाम दे दिया गया है। एक नये गणतंत्र का अभ्युदय हुआ है।

राष्ट्रीय पर्व गणतंत्र दिवस हमारी उन सफलताओं की ओर इशारा करता है जो इतनी लंबी अवधि के दौरान अब जी-तोड़ प्रयासों के फलस्वरूप मिली है। यह पर्व इस वर्ष अधिक उमंग एवं उत्साह से इसलिये भर है कि श्रीराम मन्दिर की प्राण प्रतिष्ठा की अनूठी कहानी का यह साक्ष्य बन रहा है, जहां आठ हजार लोगों की जो जनशक्ति उपस्थित थी, उसमें 140 करोड़ भारतीयों की मनीषा, जिजीविषा, धार्मिकता, रचनात्मकता, सृजनत्मकता, उद्यमशीलता की गवाह थी। हर क्षेत्र में नया इतिहास निर्मित करने वाली प्रतिभाएं एवं हस्तियां यहां मौजूद थीं, जो प्रभु श्रीराम से शक्ति लेकर नया भारत को निर्मित करने के लिये तत्पर हुई हैं। यह मन्दिर सिर्फ एक धार्मिक स्थल को ध्वस्त करने को लेकर शुरू हुए संघर्ष का अंत नहीं, बल्कि आने वाली पीढ़ियों के लिये कुछ नया करने, अद्भुत रचने, राष्ट्र-गौरव को निर्मित करने एवं अपनी आस्थाओं को बलशाली बनाने का पैगाम है।

श्रीराम का समूर्ण जीवन जहां त्याग की मूर्ति है, वहीं ऋषि मुनियों और जनसाधारण की रक्षा का संकल्प भी है। श्रीराम ने कष्टों और बाधाओं में भी उच्च जीवन मूल्यों को प्रतिस्थापित किया। उन्होंने जहां आदर्श-शासन व्यवस्था का सृजन किया, वहीं आदर्श मानव चरित्र एवं जीवन को आकार दिया, यहीं जीवन मूल्य भारतीय जीवन शैली में आज भी व्याप्त हैं। तुलसीदासजी ने श्रीराम को एक आदर्श शासक पुरुष के रूप में चित्रित किया है, जिनमें करुणा, दया, क्षमा, सत्य, न्याय, साहस, सदाचार, धैर्य और नेतृत्व जैसे गुण समाहित हैं। वे एक आदर्श पुत्र, भाई, पति, राजा और मित्र हैं। 26 जनवरी भारतीय संविधान के लागू होने का दिवस है, तो 22 जनवरी महामानव, त्यागमूर्ति, मर्यादा पुरुषोत्तम भगवान श्रीराम के मंदिर के प्राण-प्रतिष्ठा का अवसर। भारतीय संविधान के भाग तीन पर जहां हमारे मौलिक अधिकारों का उल्लेख है, भगवान श्रीराम, सीता एवं लक्ष्मणजी का चित्र हैं, जो भारतीय जनमानस को इन आदर्श धर्म-राष्ट्रनायक के अनुग्रह स्वयं को निर्मित करने की प्रेरणा देता है। हमने जिस संसर्ग संविधान को स्वीकार किया है, उसमें कहा है कि हम एक संसर्ग प्रभुत्व-संपन्न, समाजावदी, आस्थावादी लोकतंत्रालय गणराज्य हैं। यह सही है और इसके लिए संप्रथम जिस इच्छा-शक्ति की आवश्यकता है, वह हमारी शासन-व्यवस्था एवं शासन नायकों में सर्वात्मना नजर आनी चाहिए और ऐसा होने लगा है तो यह खुद अहसास है।

नजरिया

इंडि गटबंधन : अपनी अपनी डफली अपना अपना राग

बाल मुकुन्द ओझा

मोबाइल : 9414441218

अपनी अपनी डफली अपना अपना राग एक चर्चित मुहावरा है जिसका अर्थ है- भिन्न-भिन्न मत होना यानि जब एक समूह विशेष में शामिल लोग किसी एक बात पर सहमत न होकर अपने-अपने तरीके से कार्य करते हैं। यह मुहावरा भाजपा को सत्ताच्युत करने के लिए एक गंभीर गठबंधन इंडि पर सटीक बैठता है। तुलामूल कांग्रेस ने इसी बीच बंगाल में अकेले चुनाव लड़ने का ऐलान कर इंडिया गठबंधन में बिखराव की शुरुआत कर दी। पार्टी सुप्रीमो ममता बनर्जी ने कह दिया है बंगाल में किसी से सम्झौता नहीं होगा। बंगाल के वामपंथी दल पहले से ही ममता से खार खाये बैठे हैं और रही सही कसर कांग्रेस ने पूरी कर दी। ममता और बंगाल कांग्रेस के नेताओं के एक दूसरे पर आरोपों प्रत्यारोपों के बीच ममता के

अकेले चलो के बयान ने इंडि गठबंधन को बाने से पहले ही तोड़ दिया है। बताया जाता है ममता कांग्रेस को दो सीटों से ज्यादा देना नहीं चाहती थी जिसे बंगाल कांग्रेस नेता स्वीकार करने को तैयार नहीं थे। वहीं आम आदमी पार्टी ने भी पंजाब की सभी सीटों पर अकेले चुनाव लड़ने की घोषणा कर दी है। बिहार के मुख्यमंत्री नीतीश कुमार पहले से ही कांग्रेस से नाराज चल रहे हैं। महाराष्ट्र में शिवसेना उद्धव गुट के रिश्ते भी कांग्रेस से सही नहीं चल रहे हैं। मीडिया रिपोर्ट के अनुसार इंडिया गठबंधन की पार्टियों में अब तक सीटों का बंटवारा नहीं होने से आपसी मनमुटाव बढ़ने लगा है। राहुल गांधी के न्याय यात्रा पर होने से घटक दलों की नाराजगी सामने आ रही है।

देश में आगामी लोकसभा चुनाव की घोषणा शीघ्र होने जा रही है। चुनाव को लेकर राजनीतिक पार्टियों ने अपनी अपनी रणनीति बनाकर तैयारियां शुरू कर दी हैं। एक मोर्चा या गठबंधन सत्तारूढ़ भाजपा नीत एनडीए का है तो दूसरा कांग्रेस की आगुआई वाला इंडिया गठबंधन का है। देश के

अधिकांश राज्यों में एनडीए और इंडि गठबंधनों के बीच सीधे मुकाबले के आसार हैं। इनमें 26 पार्टियां इंडि और 38 पार्टियां ने एनडीए के झंडे के नीचे आने का फैसला किया है। एक दर्जन से अधिक ऐसी पार्टियां भी हैं जो दोनों के साथ नहीं हैं। इसी के साथ चुनावी बिसाल विचित्र लड़ने की घोषणा कर दी है। मंदिर और फिर बिहार में पूर्व मुख्यमंत्री कर्पूरी ठाकुर को भारत रत्न का एलान कर विपक्षी पार्टियों से जातीय मुद्दा छीन लिया। इसे मोदी सरकार का मारुट्ट रट्टोक बताया जा रहा है। बिहार के मुख्यमंत्री ने इसका स्वागत करते हुए इसारे इसारे परिवारवाद पर हमला बोला। नीतीश को लेकर मीडिया में कई प्रकार की अफवाहें फैल रही हैं। कुछ लोगों का कहना है नीतीश कभी भी पाला बदल कर एक बार फिर एनडीए में शामिल हो सकते हैं।

बंगाल में स्थिति यूपी से भी ज्यादा खराब है। बंगाल में लोकसभा की 42 सीटें हैं। इनमें 2019 के

चुनाव में टीएमपी को 22, भाजपा को 18 और कांग्रेस को मात्र दो सीटें मिली थी। कभी बंगाल पर लम्बे समय से राज करने वाली वामपंथी पार्टियों को एक भी सीट नहीं मिली। इंडि गठबंधन में टीएमपी, कांग्रेस और वामपंथी शामिल है। मगर राज्य में तीनों घटकों में एक दूसरे के प्रति भारी कटुता का वातावरण है। कांग्रेस के राज्य अध्यक्ष अधीर रंजन चौधरी गाढ़े बग्राहे ममता बनर्जी पर आरोप लगाते रहते हैं। मार्क्सवादी पार्टी इस राज्य में कांग्रेस से गठबंधन को तैयार है मगर ममता की पार्टी से हाथ मिलाने को राजी नहीं है।

केरल में 2019 में कांग्रेस नीत युनाइटेड फ्रंट को 20 सीटों में से 19 में सफलता मिली जबकि वामपंथी मोर्चे को सिर्फ एक सीट मिली। राहुल गांधी यूपी में हार गए मगर केरल में एक सीट पर जीतने में सफल हुए थे। यहाँ वर्तमान में वामपंथी सत्तारूढ़ है। भाजपा के पास कोई सीट नहीं है। मुख्य संघर्ष कांग्रेस नीत मोर्चे और वामपंथी मोर्चे के मध्य है। यहाँ सीटों का बंटवारा मुश्किल में फंसा है।

महत्त्वपूर्ण

Published by Bhpendra Kumar on behalf of New Media Company, Aihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagum, 246, Anna Salai, Thousand Lights, Chennai-600 006. Editor: Bhpendra Kumar (Responsible for selection of news under PRB Act). Group Editor: Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No. : TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैयक्तिक, वार्ताकृत, टैंगर एवं सजावटी इत्यादि) पर कोई भी कार्यवाही, प्रतिबन्धना या धमनाशि का व्यव करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदात्तों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्ता पूर्व नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवादी नहीं बना सकता। दक्षिण भारत राष्ट्रमत



WISHING YOU ALL A HAPPY
75th REPUBLIC DAY



Department of Information & Public Relations



Shakthi scheme is a boon for women like me who come from poor and middle class. I use the money I save from free bus travel for my household expenses. It has given me peace of mind, thanks to the Karnataka Government.

Kamala Bai
Beneficiary



Gruha Jyothi

I get a zero bill today, thanks to the Gruhajyothi scheme launched by the Government headed by Sri Siddaramaiah. The money I save from my electricity bill helps me buy medicines. I am grateful to the government.

Gangamma
Beneficiary



Anna Bhagya

Annabhagya scheme of Sri Siddaramaiah led Government is a blessing for people like us. Besides 5 kg rice, Rs 170 per head is deposited into our account every month instead of additional 5 kg of food grains. This helps me purchase small things for my home.

Madhu
Beneficiary



Gruha Lakshmi

I get Rs 2000 from the Gruhalakshmi scheme. The amount is helping me manage my household expenses. I am grateful to Chief Minister Sri Siddaramaiah and Deputy Chief Minister D. K. Shivakumar.

Lepakshi
Beneficiary



Yuva Nidhi

I am getting Rs. 3000 unemployment allowance from the Karnataka government under Yuvanidhi scheme. I use that amount to prepare for my competitive exams. Yuvanidhi is a blessing for youth like us.

Hemanth
Beneficiary

Equality, religious tolerance, brotherhood and unity are the key aspirations of **Dr. B. R. Ambedkar's Constitution.** Governance based on **democratic principles and fundamental rights to the very last person is Our Government's motto...**



Sri D. K. Shivakumar
Hon'ble Deputy Chief Minister

Sri Siddaramaiah
Hon'ble Chief Minister



**KARNATAKA GOVERNMENT
GUARANTEE
GOVERNMENT**

DELIVERED AS PROMISED...



FREE BUS Service for women across Karnataka



Up to 200 Units of Free Electricity to each home



Free Food Grains (per person / per month) 10kg



₹2000 per month to female head of the family



₹3000 Per month for Graduates ₹1500 Per month for Diploma Holders